



સોરાષ્ટ્ર આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંધ્ય દૈનિક

AMRELI
www.aaspassdaily.com



લીલા વર્લ્ડ વાઈડ
યુપનું અખબાર સમુહ

● મેનેજિંગ તંત્રી : કોમલકાંત શર્મા

નારાયણ આર્કેડ, ભીડભંજન મહાદેવ સામે લીલીયા રોડ, અમરેલી.

● સંવત ૨૦૮૨ મહા સુદ - ૧૩

શનિવાર, તા.૩૧-૦૧-૨૦૨૬

અંક : ૨૮ વર્ષ : ૨૧

email : rajkot@aaspassindia.com

કિંમત રૂ. ૨-૫૦ પાના - ૮

રશિયાના વિકલ્પે ભારત હવે વેનેઝુએલા પાસેથી તેલ ખરીદશે

અમેરિકાએ ભારતને વેનેઝુએલા પાસેથી કૂડ ઓઈલ ખરીદવાની મંજૂરી આપવાના સંકેતો આપ્યા


નવી દિલ્હી, અમેરિકાએ ભારતને વેનેઝુએલા પાસેથી કૂડ ઓઈલ ખરીદવાની મંજૂરી આપવાના સંકેતો આપ્યા છે. ડોનાલ્ડ ટ્રમ્પ વહીવટીતંત્રની આ પહેલ પાછળનો મુખ્ય હેતુ રશિયા પરની નિર્ભરતા ઘટાડવાનો અને યુકેન યુદ્ધ માટે રશિયાને મળતા ભંડોળને રોકવાનો છે. અમેરિકાએ રશિયન તેલ પર લાદેલા ભારે ટેરિફને કારણે ભારત હવે રશિયા પાસેથી તેલની આયાતમાં મોટો ઘટાડો કરવા જઈ રહ્યું છે. જો ભારત અમેરિકાની વાત માને તો તેનો સીધો ફાયદો ટેરિફ ડીલ પર થઈ શકે છે.



તેલનો સૌથી મોટો ખરીદદાર બનેલ ભારત હવે પોતાના આયાત સ્ત્રોતોમાં ફેરફાર કરી રહ્યું છે. જાન્યુઆરીમાં રશિયા પાસેથી તેલની આયાત જે ૧૨ લાખ બેરલ પ્રતિ દિવસ હતી, તે ફેબ્રુઆરીમાં ઘટીને ૧૦ લાખ

તેલ ભારત માટે આર્થિક રીતે સસ્તું રહ્યું નથી. અમેરિકાની આ નીતિમાં પરિવર્તન પાછળ વેનેઝુએલાની તાજેતરની રાજકીય સ્થિતિ જવાબદાર છે. માર્ચ ૨૦૨૫ માં રાષ્ટ્રપતિ ટ્રમ્પે વેનેઝુએલાના તેલ પર ૨૫% ટેરિફ લગાવ્યો હતો, પરંતુ જાન્યુઆરીમાં વેનેઝુએલાના રાષ્ટ્રપતિ નિકોલસ માદુરોની અમેરિકી સેના દ્વારા ધરપકડ બાદ વોશિંગ્ટનની નીતિ બદલાઈ છે. હવે અમેરિકા ઈચ્છે છે કે ભારત રશિયાના વિકલ્પે વેનેઝુએલા પાસેથી તેલ ખરીદે. જોકે, ભારતીય રિફાઈનરોનું માનવું છે કે વેનેઝુએલાના તેલનો મોટો જથ્થો હાલ અમેરિકા તરફ જઈ રહ્યો છે, પરંતુ ઈન્ડિયન

ઓઈલ કોર્પોરેશન જેવી રિફાઈનરીઓ વેનેઝુએલાના હાઈ-સલ્ફર કૂડને પ્રોસેસ કરવા સક્ષમ છે. ભારતના પેટ્રોલિયમ અને કુદરતી ગેસ પ્રાણ હરદીપ સિંહ પુરીએ પણ તેલ સ્ત્રોતોમાં વિવિધતા લાવવાના સંકેત આપ્યા છે. તેમણે જણાવ્યું હતું કે ભારત મધ્ય પૂર્વ, આફ્રિકા અને દક્ષિણ અમેરિકાના દેશો પાસેથી ખરીદી વધારી રહ્યું છે. રશિયા પાસેથી આયાત બે વર્ષના સૌથી નીચલા સ્તરે પહોંચી ગઈ છે. આ વ્યૂહાત્મક પગલું માત્ર ભારતની ઊર્જા સુરક્ષા માટે જ નહીં, પરંતુ અમેરિકા સાથેના વ્યાપારિક સંબંધોને મજબૂત કરવા માટે પણ અત્યંત મહત્વનું સાબિત થશે.



અફઘાનિસ્તાનની લોકપ્રિય રમત એટલે બુઝકાશી. આ રમતને જોવા માટે અફઘાન લોકો ટેકરીની ટોચ પર ચઢી ગયા છે અને આનંદ માણી રહ્યા છે, જ્યારે મધ્ય એશિયાની પરંપરાગત રમત બુઝકાશી દરમિયાન ઘોડેસવારો સ્પર્ધા કરે છે.

ભારતે બંગાળની ખાડીમાં નવું બોટમ જાહેર કર્યું: રેન્જમાં ૩૧૯૦ કિલોમીટરનો કર્યો વધારો

બોટમને અનુલક્ષીને પાંચ અને છ ફેબ્રુઆરી સુધીમાં કોઈ પણ પ્રકારની ઉડાનને પરવાનગી નહીં

નવી દિલ્હી, ભારતે ફરી એકવાર પાંચ અને છ ફેબ્રુઆરીએ બંગાળની ખાડીમાં નોટમ જાહેર કર્યું છે. મહત્વની વાત છે કે, આ નોટમને ૩૧૯૦ કિમી સુધી વધારી દેવામાં આવ્યું છે. આ પહેલા માત્ર ૨૫૩૦ કિમી સુધી જ હતું, પરંતુ હવે તે વધારીને ૩૧૯૦ કિમી કરી દેવામાં આવ્યું છે. બંગાળની ખાડીમાં આ વિસ્તારને ખાલી કરી દેવાનો આદેશ આપવામાં આવ્યો છે. એટલે કે, તારીખ પાંચ અને છ ફેબ્રુઆરી સુધીમાં કોઈ પણ પ્રકારની ઉડાનને પરવાનગી આપવામાં આવશે નહીં.

ભારત બંગાળની ખાડીમાં ફરી એકવાર એક મહત્વપૂર્ણ મિસાઈલ પરીક્ષણ કરી શકે છે. એટલા માટે નોટમની રેન્જ ૩૧૯૦ કિમી સુધી વધારી દેવામાં આવ્યું છે. નજીકમાં ભવિષ્યમાં કોઈ નવા જુનીના એંધાણ વર્તી શકે છે. NOTAM જાહેર કરવામાં આવતા ભારત સમુદ્ર આધારિત મિસાઈલનું પરીક્ષણ કરવાની તૈયારી કરી રહ્યું છે, તેવી અટકળો વધી રહી છે. જોકે, મિસાઈલ પરીક્ષણ અંગે સત્તાવાર રીતે કોઈ જાહેરાત કરવામાં આવી નથી. સત્તાવાર કોઈ જાહેરાત ના આવતા માત્ર અટકળો થઈ રહી છે, જોકે, એ

વાત હકીકત છે કે, આ પહેલા ૨૨ ડિસેમ્બરથી ૨૪ ડિસેમ્બર સુધી બંગાળની ખાડીમાં ૩૨૪૦ કિમી સુધીનું નોટમ જાહેર કર્યું હતું. પરંતુ અત્યારે શા માટે નોટમ જાહેર કરવામાં આવ્યું? ભારત બંગાળની ખાડીમાં શું કરવાનો પ્લાન બનાવી રહ્યું છે? તે બાબતે કોઈ ચોક્કસ જાણકારી મળી નથી. વિગતે વાત કરવામાં આવે તો, નોટમ એટલે નોટિસ ટુ એરમેન. આ એક પ્રકારની એવી નોટિસ છે, જેમાં યુદ્ધ કે પછી યુદ્ધ જેવી અસામાન્ય પરિસ્થિતિમાં યુદ્ધાભ્યાસ સમયે જાહેર કરવામાં આવે છે.

ઈરાને તેના બે મુખ્ય પરમાણુ કેન્દ્રો ઉપર છત બનાવી લેતા મિડલ ઈસ્ટમાં ગરમાવો

સેટેલાઈટ તસવીરમાં થયો ખુલાસો : પરમાણુ શાંતિની વાત વચ્ચે ઈરાન છતની આડમાં ગુપ્ત ગતિવિધિ કરતું હોવાની પશ્ચિમી દેશોએ જતાવી શંકા

તેહરાન, અમેરિકાના સંભવિત હુમલાને લઈને ઈરાને પણ તૈયારી શરૂ કરી દીધી છે. ઈરાની સૈન્ય યુદ્ધ માટે સજ્જ થયું છે તો બીજા તરફ ઈરાનના સંરક્ષણ મંત્રીની સુરક્ષા માટે પણ પગલા લેવામાં આવ્યા છે. ઈરાને તેના બે મુખ્ય પરમાણુ કેન્દ્રો ઈસ્ફહાન અને નતાન્જમાં નુકસાનગ્રસ્ત માળખાની ઉપર નવું સ્ટ્રક્ચર બાંધવાની ઈચ્છા રાખી છે. ઈરાન અને ઈઝરાયેલ વચ્ચેના યુદ્ધ બાદ મિડલ ઈસ્ટમાં ફરી એકવાર ગરમાવો જોવા મળી

રહ્યો છે. પ્લેનેટ લેબ્સ પીબીસી દ્વારા જારી કરવામાં આવેલી નવી સેટેલાઈટ તસવીરોએ વિશ્વભરની સુરક્ષા એજન્સીઓની ઊંધ ઉડાવી દીધી છે. આ તસવીરો સૂચવે છે કે ઈરાન તેના પરમાણુ મથકો પર થયેલા હુમલાના પુરાવા છુપાવવા અથવા ગુપ્ત રીતે નવું નિર્માણ કરવા માટે મથી રહ્યું છે. ઈરાનના પરમાણુ મથકો પર જૂન મહિનામાં થયેલા હુમલા બાદ પ્રથમ વખત આટલા મોટા પાયે નિર્માણ કાર્ય જોવા મળ્યું છે. નવા નિર્માણ હેઠળ પ્લાન્ટ્સ પર એવી રીતે છત બનાવવામાં

આવી છે કે જેથી સેટેલાઈટ્સ જમીન પર થઈ રહેલી હિલચાલને જોઈ ન શકે. ઈરાને આંતરરાષ્ટ્રીય પરમાણુ ઊર્જા એજન્સીના નિરીક્ષકોને પણ પ્રવેશ આપવાની મનાઈ કરી હોવાથી હવે માત્ર રિમોટ મોનિટરિંગ જ દેખરેખનો વિકલ્પ બચ્યો છે. નિષ્ણાતો માને છે કે ઈરાન હુમલામાં બચી ગયેલા સંવેદનશીલ ઉપકરણો અને યુરેનિયમનો જથ્થો દુનિયાની નજરથી બચાવીને બહાર કાઢવા માટે આ નવી છતનો સહારો લઈ રહ્યું છે. નતાન્જમાં

ડિસેમ્બરમાં નવી છતનું કામ પૂરું કરવામાં આવ્યું છે. આ પ્લાન્ટમાં ૬૦% સુધી યુરેનિયમ સંવર્ધન થતું હતું. અહીં 'પિકેક્સ માઉન્ટેન' પાસે સતત ખોદકામ પણ જોવા મળ્યું છે, જ્યાં નવી અંડરગ્રાઉન્ડ ફેસિલિટી બની રહી હોવાની શંકા છે. બેલિસ્ટિક મિસાઈલ પ્રોગ્રામ પર પણ કામ તેજ કર્યું છે. તેહરાન પાસે આવેલા પારચિન સૈન્ય સંકુલમાં 'તાલેવાન-૨' નામના સ્થળને ફરીથી વિકસાવવામાં આવી રહ્યું છે, જે અગાઉ પરમાણુ વિસ્ફોટક પરીક્ષણો સાથે જોડાયેલું હતું. હવે આ સ્થળને હુમલાઓ

સામે વધુ સુરક્ષિત અને મજબૂત બનાવવામાં આવી રહ્યું છે. અમેરિકી રાષ્ટ્રપતિ ડોનાલ્ડ ટ્રમ્પ સતત ઈરાન પર પરમાણુ સમજૂતી માટે દબાણ કરી રહ્યા છે. અમેરિકાએ સ્થિતિની ગંભીરતા જોતા એરક્રાફ્ટ ડેરિયર યુએસએસ અબ્રાહમ લિંકન અને ગાઈડેડ-મિસાઈલ ડિસ્ટ્રોયર્સને મિડલ ઈસ્ટમાં તૈનાત કરી દીધા છે. જોકે, ઈરાન હજુ પણ એવો જ દાવો કરી રહ્યું છે કે તેનો પરમાણુ કાર્યક્રમ શાંતિપૂર્ણ છે, પણ પશ્ચિમી દેશો આ દાવા પર શંકા કરી રહ્યા છે.

પ. બંગલામાં મેમો ફેક્ટરીના ગોડાઉનમાં આગથી ૨૭ લોકોના મોતની આશંકા

આગની ઘટના બાદ ૨૭ લોકો લાપતા : પોલીસે અત્યાર સુધીમાં ૪ લોકોની ધરપકડ કરી

નાઝીરાબાદ, પશ્ચિમ બંગાળના નાઝીરાબાદમાં આવેલી મોમો ફેક્ટરીના ગોડાઉનમાં લાગેલી ભીષણ આગે સમગ્ર દેશને હચમચાવી દીધો છે. આ દુર્ઘટનામાં અત્યાર સુધીમાં ૨૭ લોકોના મોતની આશંકા વ્યક્ત કરવામાં આવી રહી છે. પરિસ્થિતિ એટલી ગંભીર છે કે મૃતદેહોની ઓળખ કરવી પણ મુશ્કેલ બની ગઈ છે. આ આગમાં બે મોટા ગોડાઉન બળીને ખાખ થઈ ગયા હતા. પોલીસ અધિકારીઓના જણાવ્યા અનુસાર, ઘટનાસ્થળેથી જે

માનવ અવશેષો મળી આવ્યા છે તે એટલી હદે બળી ગયા છે કે તેમને ઓળખવા અશક્ય છે. અત્યાર સુધીમાં ૨૭ ગુમ થયાની ફરિયાદો મળી છે. ફોરેન્સિક ટીમે ખોપરી અને હાડકાં સહિત ૧૬ નમૂના એકત્ર કર્યા છે, જેની ઓળખ માટે પરિવારના સભ્યોના ક્રંદ સાથે મેચ કરવામાં આવશે. આ ઘટના બાદ પશ્ચિમ બંગાળમાં રાજકીય ગરમાવો આવ્યો છે. ભાજપના નેતા શુભેન્દુ અધિકારીએ નરેન્દ્રપુરમાં વિશાળ રેલી કાઢીને મમતા બેનર્જી સરકાર પર આકરા પ્રહારો કર્યા છે. તેમણે

આરોપ લગાવ્યો કે ઘટનાના પાંચ દિવસ બાદ પણ મુખ્યમંત્રીએ ઘટનાસ્થળની મુલાકાત લીધી નથી. વધુમાં તેમણે દાવો કર્યો કે આ ગોડાઉનો જળાશયો પૂરીને ગેરકાયદેસર રીતે બનાવવામાં આવ્યા હતા અને તેમાં ફાયર સેફ્ટીના કોઈ નિયમોનું પાલન થતું નહોતું. વડાપ્રધાન કાર્યાલય (PMO) એ આ દુર્ઘટનાને અત્યંત દુઃખદ ગણાવી છે. સમોદીએ મૃતકોના પરિવાર પ્રત્યે સંવેદના વ્યક્ત કરી છે અને પ્રધાનમંત્રી રાષ્ટ્રીય રાહત ભંડોળ

(PMNRF) માંથી મૃતકોના વારસદારોને રૂ. ૨ લાખ અને ઈજાગ્રસ્તોને રૂ. ૫૦,૦૦૦ ની સહાયની જાહેરાત કરી છે. આ કેસમાં કાર્યાલયી કરતા બંગાળ પોલીસે અત્યાર સુધીમાં કુલ ૪ લોકોની ધરપકડ કરી છે. શુક્રવારે મોમો ફેક્ટરીના બે સિનિયર અધિકારીઓ, મેનેજર મનોરંજન શીટ અને ડેપ્યુટી મેનેજર રાજ ચકવર્તીની ધરપકડ કરવામાં આવી છે. આ પહેલા ગોડાઉનના માલિક અને અન્ય એકની અટકાયત કરવામાં આવી હતી.

રાજસ્થાનમાંથી પાકિસ્તાની ગુપ્તચર એજન્સી આઈએસઆઈના એજન્ટની કરાઈ ધરપકડ

રાજસ્થાન ઈન્ટેલિજન્સ બ્યૂરોએ પોખરણમાંથી શપ્સને ઝડપી લઈ તપાસ હાથ ધરી

જેસલમેર રાજસ્થાન ઈન્ટેલિજન્સ મોટી કાર્યાલયોમાં, ગુપ્ત માહિતી લીક કરવાના આરોપમાં પોખરણથી આઈએસઆઈ એજન્ટની ધરપકડ કરી. રાજસ્થાન ઈન્ટેલિજન્સ રાજ્ય સુરક્ષા સંબંધિત એક ગંભીર કેસનો પર્દાફાશ કર્યો અને જેસલમેર જિલ્લાના પોખરણ વિસ્તારમાંથી એક આઈએસઆઈ એજન્ટની ધરપકડ કરી છે. આરોપીની ઓળખ જાબરારામ તરીકે થઈ છે, જે ભાણસારામાં પુત્ર છે, જે નેદાન

ગામ, પોલીસ સ્ટેશન, સંકડા, તહેસીલ પોખરણ, જેસલમેર જિલ્લાનો રહેવાસી છે. રાજસ્થાનના અધિક પોલીસ મહાનિર્દેશક (ગુપ્તચર) પ્રફુલ્લ કુમારે જણાવ્યું હતું કે, રાજસ્થાન ઈન્ટેલિજન્સ રાજ્યમાં પાકિસ્તાની ગુપ્તચર એજન્સીઓ દ્વારા કરવામાં આવતી જાસૂરી પ્રવૃત્તિઓ પર સતત નજર રાખી રહ્યું છે. આ દેખરેખ દરમિયાન, જાબરારામની પ્રવૃત્તિઓ શંકાસ્પદ મળી આવી હતી. તપાસમાં જાણવા મળ્યું હતું કે તે સોશિયલ મીડિયા પ્લેટફોર્મ દ્વારા

પાકિસ્તાની ગુપ્તચર એજન્સી સાથે સતત સંપર્કમાં હતો. માહિતી બાદ જાબરારામને જયપુરના સેન્ટ્રલ ઈન્ટરોગેશન સેન્ટરમાં લાવવામાં આવ્યો હતો, જ્યાં વિવિધ કેન્દ્રીય અને રાજ્ય ગુપ્તચર એજન્સીઓએ સંયુક્ત રીતે તેની પૂછપરછ કરી હતી. પૂછપરછની સાથે, તેના મોબાઈલ ફોન અને ઈન્ટરનેટ ઉપકરણોની તકનીકી તપાસ કરવામાં આવી હતી. તપાસમાં જાણવા મળ્યું કે આરોપી હનીટ્રિપ અને પૈસાની લાલચના પ્રભાવ હેઠળ આઈએસઆઈ હેન્ડલર્સ સાથે

સંપર્કમાં હતો, ભારતીય સેના સાથે સંબંધિત વ્યૂહાત્મક માહિતી શેર કરતો હતો. તપાસમાં એ પણ બહાર આવ્યું છે કે આરોપીએ પોતાના નામે જારી કરાયેલા સિમ કાર્ડનો ઓટીપી શેર કરીને, આઈએસઆઈ હેન્ડલર્સ દ્વારા ભારતમાં રાષ્ટ્ર વિરોધી પ્રવૃત્તિઓ કરવા માટે વોટ્સએપ એકાઉન્ટ ડાઉનલોડ અને સંચાલિત કરવામાં મદદ કરી હતી. આ માધ્યમ દ્વારા સંવેદનશીલ માહિતી પાકિસ્તાનમાં ટ્રાન્સમિટ કરવામાં આવી રહી હતી.

એપ્સ્ટીન ફાઈલ્સમાં વિશ્વના ટોચના પાવરફુલ લોકો સામે ગંભીર આક્ષેપોથી ખળભળાટ

એપ્સ્ટીન ફાઈલ્સ ટ્રાન્સપરન્સી એક્ટ' હેઠળ જાહેર કરવામાં આવેલા આ દસ્તાવેજોમાં ૩૦ લાખથી વધુ પેજ, ૧.૮૦ લાખ તસવીરો અને ૨૦૦૦ વીડિયો ક્લિપ્સ સામેલ

વોશિંગ્ટન અમેરિકાના ન્યાય વિભાગ દ્વારા જાહેર કરવામાં આવેલા 'એપ્સ્ટીન ફાઈલ્સ'ના અંતિમ અને સૌથી મોટા જથ્થાએ સમગ્ર વિશ્વમાં ખળભળાટ મચાવી દીધો છે. આ દસ્તાવેજોમાં

અત્યાર સુધીના સૌથી ચોંકાવનારા અને ગંભીર આક્ષેપો સામે આવ્યા છે. 'એપ્સ્ટીન ફાઈલ્સ ટ્રાન્સપરન્સી એક્ટ' હેઠળ જાહેર કરવામાં આવેલા આ દસ્તાવેજોમાં ૩૦ લાખથી વધુ

પેજ, ૧.૮૦ લાખ તસવીરો અને ૨,૦૦૦ વીડિયો ક્લિપ્સ સામેલ છે. આ ફાઈલ્સ જેફ્રી એપ્સ્ટીનના સગીરાઓના યૌન શોષણ અને ટ્રાફિકિંગ નેટવર્કની પોલ ખોલે છે. દસ્તાવેજોમાં એક મહિલાનો ઉલ્લેખ છે જેણે દાવો કર્યો છે કે

૨૫ વર્ષ પહેલા જ્યારે તે ૧૩-૧૪ વર્ષની હતી, ત્યારે ન્યૂ જર્સીમાં ટ્રમ્પ દ્વારા તેની સાથે દુષ્કર્મ કરવામાં આવ્યું હતું. દસ્તાવેજોમાં એક મહિલાનો ઉલ્લેખ છે જેણે દાવો કર્યો છે કે ૨૫ વર્ષ પહેલા જ્યારે તે ૧૩-

૧૪ વર્ષની હતી, ત્યારે ન્યૂ જર્સીમાં ટ્રમ્પ દ્વારા તેની સાથે દુષ્કર્મ કરવામાં આવ્યું હતું. ટ્રમ્પની પુત્રીનું નામ પણ એક ઈમેલના સંદર્ભમાં સામે આવ્યું છે. જેમાં લખ્યું છે કે જેરેડ કુશનર અને ઈવાન્કા ટ્રમ્પ ચિકીની

બુક માટે તૈયાર થઈ રહી છે. વિશ્વના સૌથી ધનિક વ્યક્તિ ઈલોન મસ્કનું નામ એપ્સ્ટીનના ટાપુની મુલાકાતોના સંદર્ભમાં નોંધાયેલું છે. બિલ ગેટ્સ સામે રશિયન યુવતીઓ સાથેના સંબંધો અને તેના કારણે થયેલા ગુપ્ત

રોગના ગંભીર આક્ષેપો છે. આ વિષ્ટમાં માત્ર નેતાઓ જ નહીં પરંતુ મનોરંજન અને વિજ્ઞાન જગતના લોકો પણ સામેલ છે. જેમાં માઈકલ જેક્સન, સ્ટીફન હોક્કિંગ, પ્રિન્સ એન્ડ્રુ, રિચર્ડ બ્રેન્સન, લુડી

એલન અને લિયોનાર્ડો ડીકેપ્રિઓ જેવા અનેક મોટા નામોનો ઉલ્લેખ છે. જોકે, ન્યાય વિભાગે સ્પષ્ટ કર્યું છે કે આમાંના ઘણા આક્ષેપો હજુ તપાસ હેઠળ છે અથવા 'ટિપ્સ' સ્વરૂપે મળેલા છે.

સુરતમાં વેસ્ટેજ કાપડના ગોડાઉનોમાં આગ

એકલેરા ચોકડી પાસે ૫ કિમી દૂરથી ધુમાડાના ગોટેગોટા દેખાયા



સુરત, સુરત શહેરના છેવાડે આવેલા એકલેરા ચોકડી પાસે ગઈકાલે (૨૮ જાન્યુઆરી) મોડી રાત્રે આગની એક મોટી ઘટના સર્જાઈ હતી. અંદાજે ૩ વીધા જેટલા વિશાળ વિસ્તારમાં ગેરકાયદેસર રીતે ઉભા કરાયેલા વેસ્ટેજ કાપડ (ચીઠી)ના ગોડાઉનોમાં ભીપણ આગ ફાટી નીકળતા સમગ્ર વિસ્તારમાં અફરાતફરી મચી ગઈ હતી. છેલ્લા છ કલાકથી ફાયર વિભાગ આગ પર કાબૂ મેળવવા પ્રયાસ કરી રહ્યું છે.

સહ ફાયર ઓફિસર દીપક દુરથી પણ સ્પષ્ટ જોઈ શકાતા હતા. ડીડોલી અને ભેસ્તાન વચ્ચે એકલેરા ચોકડી નજીક આવેલા વેસ્ટેજ કાપડના ગોડાઉનોમાં આગની ઘટના મોડી રાત્રે અંદાજે ૩ વીધા જેટલા વિસ્તારમાં આગ પાકી હતી. આગને કાબૂ મેળવવા પ્રયાસ કરી રહ્યું છે. સહ ફાયર ઓફિસર દીપક દુરથી પણ સ્પષ્ટ જોઈ શકાતા હતા. ડીડોલી અને ભેસ્તાન વચ્ચે એકલેરા ચોકડી નજીક આવેલા વેસ્ટેજ કાપડના ગોડાઉનોમાં આગની ઘટના મોડી રાત્રે અંદાજે ૩ વીધા જેટલા વિસ્તારમાં આગ પાકી હતી. આગને કાબૂ મેળવવા પ્રયાસ કરી રહ્યું છે.

પહોંચ્યા હતા. છેલ્લા ૬ કલાકથી સતત પાણીનો મારો ચલાવી આગ પર કાબૂ મેળવવાનો પ્રયાસ કરવામાં આવી રહ્યો છે. ફાયર વિભાગની સમયસૂચકતાને કારણે અંદાજે ૫૦ ટકા જેટલા કાપડના જથ્થાને બચાવી લેવામાં સફળતા મળી છે. આગ લાગવાનું ચોક્કસ કારણ હજી સુધી જાણી શકાયું નથી. ફાયર વિભાગ દ્વારા આગ સંપૂર્ણપણે કાબૂ પાડવામાં આવ્યું છે. નોંધનીય છે કે આ ગોડાઉનો ૩ વીધા જમીનમાં ગેરકાયદેસર રીતે બનાવવામાં આવ્યા હોવાનું સામે આવ્યું છે. આગઉં પછ પાંડેસરા અને સચિન જીઆઈડીસી જેવા વિસ્તારોમાં આ જ પ્રકારે ગેરકાયદેસર ચીઠીના ગોડાઉનોમાં આગની ઘટનાઓ બની ચૂકી છે, જે તંત્રની કામગીરી સામે ગંભીર સવાલો ઉભા કરે છે.

અમદાવાદ : ડ્રગ્સની ૭૯ કેપ્સ્યુલ ગળીને ભારત આવેલી યુગાન્ડાની મહિલા કોર્ટે ૨૦ વર્ષની સજા ફટકારી

શારજાહથી એર અરેબિયાની ફ્લાઈટ દ્વારા અમદાવાદ આવેલી યુગાન્ડાની નાગરિક મુકાકીબીબી હાનાને એરપોર્ટ પર અટકાવવામાં આવી હતી

અમદાવાદ, કેબ્રુઆરી ૨૦૨૨માં સરદાર વલ્લભભાઈ પટેલ ઈન્ટરનેશનલ એરપોર્ટ પરથી રિકેક્ટોરેટ ઓફ રેવન્યુ ઈન્ટેલિજન્સ દ્વારા એક મોટા ડ્રગ્સ રેકેટનો પર્દાફાશ કરવામાં આવ્યો હતો. ડીઆરઆઈને અગાઉથી મળેલી ચોક્કસ માત્રાના આધારે શારજાહથી એર અરેબિયાની ફ્લાઈટ નંબર ૫૮૪૮૧ દ્વારા અમદાવાદ આવેલી યુગાન્ડાની નાગરિક મુકાકીબીબી હાનાને એરપોર્ટ પર અટકાવવામાં આવી હતી. મહિલાના સામાનની જ્યારે શરૂઆતમાં તપાસમાં કોઈ વાંધાજનક વસ્તુ મળી નહોતી, પરંતુ શારીરિક તપાસ દરમિયાન તેનું પેટ અસામાન્ય રીતે કઠણ જણાતા અધિકારીઓને શંકા ગઈ હતી. આ શંકાના આધારે વધુ તપાસ કરવામાં આવી હતી, જેમાં મહિલાએ ૭૯ ડ્રગ્સની કેપ્સ્યુલ ગળીને લાવ્યાનું બહાર આવ્યું હતું. મહિલાની સંમતિ બાદ તેને તાત્કાલિક સિવિલ હોસ્પિટલ ખાતે લઈ જવાઈ હતી. ત્યાં એક્સ-રે અને સીટી સ્કેન કરવામાં આવ્યા હતા, જેમાં તેના પેટમાં વિદેશી વસ્તુઓ હોવાની પુષ્ટિ થઈ હતી. તબીબોની સતત દેખરેખ હેઠળ ત્રણ દિવસ સુધી ચાલેલી પ્રક્રિયા બાદ તેના પેટમાંથી કુલ ૭૯ ડ્રગ્સ કેપ્સ્યુલ સફળતાપૂર્વક બહાર કાઢવામાં આવી હતી. આ કેપ્સ્યુલને ગાંધીનગર સ્થિત એફએસએલમાં મોકલવામાં આવ્યા હતા, જ્યાં પ્રાથમિક તપાસમાં તેમાં રહેલો પાવડર 'હેરોઈન' હોવાનું સાબિત થયું હતું. તમામ ૭૯ કેપ્સ્યુલમાંથી કુલ ૮૬૬ ગ્રામ હેરોઈન મળી આવ્યું હતું, જે એનડીપીએસ કાયદા મુજબ 'કોમર્શિયલ ક્યોન્ટ્રી' એટલે કે વ્યાપારી જથ્થામાં આવે છે. આ મામલે ડીઆરઆઈ દ્વારા મુકાકીબીબી હાના સામે એનડીપીએસ એક્ટની વિવિધ કલમો હેઠળ ગુનો નોંધવામાં આવ્યો હતો અને ત્યારબાદ ચાર્જશીટ દાખલ કરવામાં આવી હતી. કેસની સુનાવણી દરમિયાન ખાસ સરકારી વકીલ સુધીર ગુપ્તાએ પૂરતા સાક્ષી અને દસ્તાવેજ પુરાવા રજૂ કરી કોર્ટને જણાવ્યું હતું કે આવા અનેક કિસ્સાઓમાં વિદેશી નાગરિકો દ્વારા ભારતમાં ડ્રગ્સ ઘુસારાવામાં આવી રહી છે, જેના કારણે યુવા ધન નશાના રવાને ચઢી બરબાદ થઈ રહ્યું છે. બંને પક્ષોની દલીલો બાદ સ્પેશિયલ એનડીપીએસ કોર્ટે નોંધ્યું હતું કે કેસ ગંભીર છે અને આરોપ સંપૂર્ણ રીતે પુરવાર થાય છે.

ગુજરાતમાં દેશના પહેલા 'બેરિયર ફ્રી' ટોલ પ્લાઝાનું ૨ ફેબ્રુઆરીથી ટ્રાયલ

કેન્દ્રીય મંત્રી નિતિન ગડકરીના હાઈવે આધુનિકીકરણના વિઝન હેઠળ ગુજરાતમાં દેશની પ્રથમ મલ્ટી-લેન બેરિયર-ફ્રી ટોલ કલેક્શન સિસ્ટમ અમદાવાદ, નેશનલ હાઈવે પર મુસાફરી કરનારા વાહનચાલકો માટે મોટા સમાચાર સામે આવ્યા છે. કેન્દ્રીય મંત્રી નિતિન ગડકરીના હાઈવે આધુનિકીકરણના વિઝન હેઠળ ગુજરાતમાં દેશની પ્રથમ મલ્ટી-લેન બેરિયર-ફ્રી ટોલ કલેક્શન સિસ્ટમ સાકાર થવા જઈ રહી છે. સુરતના કામરેજ પાસે આવેલા ચોર્થાસી ટોલ પ્લાઝા ખાતે ૨ ફેબ્રુઆરીથી આ હાઈટેક સુવિધાનું ટ્રાયલ શરૂ કરવામાં આવશે. અત્યાર સુધી ટોલ પ્લાઝા પર વાહનોએ ઉભા રહેવું પડતું હતું અને બેરિયર ખૂલવાની રાહ જોવી પડતી હતી. પરંતુ નવી સિસ્ટમમાં કોઈ પણ પ્રકારના બેરિયર (આડા અવરોધ) હશે નહીં. વાહનો પોતાની સ્પીડ ઘટાડ્યા વગર જ સીધા પસાર થઈ શકશે. આગામી ૧૫ દિવસમાં આ સિસ્ટમ પૂર્ણ રીતે કાર્યરત થઈ જશે. એનએચએઆઈના જણાવ્યા અનુસાર, આ નવી સિસ્ટમમાં એનએનપીઆરટેકનોલોજીનો ઉપયોગ કરવામાં આવ્યો છે, જેમાં હાઈવે પર લાગેલા હાઈ-રિઝોલ્યુશન કેમેરા વાહનની નંબર પ્લેટને આપોઆપ સ્કેન કરશે. આ સ્કેનિંગ થતાની સાથે જ વાહનના ફાસ્ટેજ સાથે જોડાયેલા ખાતામાંથી ટોલની રકમ ઓટોમેટિક રીતે ટ્રાયલ થઈ જશે. આ સમગ્ર પ્રક્રિયા સંપૂર્ણપણે ટેકનોલોજી આધારિત હોવાથી તેમાં કોઈ પણ પ્રકારની માનવીય દખલગીરીની જરૂર પડશે નહીં. નવા સિસ્ટમથી વાહનચાલકો ૮૦ કિમી/કલાકની ઝડપે ટોલ પ્લાઝા પસાર કરી શકશે. સરકારના અંદાજ મુજબ, આ ટેકનોલોજીથી દેશમાં અંદાજે ૧૫૦૦ કરોડ રૂપિયાના ઈંધણની બચત થશે અને ૬૦૦૦ કરોડ રૂપિયાની વધારાની આવક પ્રાપ્ત થશે. તાઈવાનની એફઈટીસી એજન્સીના ૨૫ નિષ્ણાતોની ટીમ આ પ્રોજેક્ટ પર સપ્ટેમ્બર મહિનાથી કામ કરી રહી છે.

મહાશિવરાત્રિના પાવન પર્વ નિમિત્તે જૂનાગઢ ખાતે દેશના સૌથી મોટા ધાર્મિક મેળાનું આયોજન

જૂનાગઢ ખાતે યોજનારા ભવનાથ મહાદેવના ઐતિહાસિક મેળાને લઈ રાજ્ય સરકાર દ્વારા વ્યાપક તૈયારીઓ શરૂ



ગાંધીનગર, આગામી મહાશિવરાત્રિના પાવન પર્વ નિમિત્તે જૂનાગઢ ખાતે યોજનારા ભવનાથ મહાદેવના ઐતિહાસિક મેળાને લઈ રાજ્ય સરકાર દ્વારા વ્યાપક તૈયારીઓ શરૂ કરી દેવામાં આવી છે. નાયબ મુખ્યમંત્રી અને ગૃહ રાજ્યમંત્રી હર્ષ સંઘવીએ ગાંધીનગરમાં યોજાયેલી ઉચ્ચસ્તરીય બેઠક બાદ માહિતી આપતાં જણાવ્યું હતું કે, સંતોના માર્ગદર્શન હેઠળ જૂનાગઢ મહાનગરપાલિકા, જિલ્લા વહીવટીતંત્ર અને રાજ્ય સરકારના વિવિધ વિભાગોના સંકલનથી દેશના સૌથી મોટા ધાર્મિક મેળાનું

સુવ્યવસ્થિત આયોજન કરવામાં આવી રહ્યું છે. હર્ષ સંઘવીએ જણાવ્યું કે, ભવનાથ મહાદેવના દર્શન માટે દર વર્ષે અનેક વર્ષોથી દેશભરમાંથી લાખો શ્રદ્ધાળુ ઉમટી પડે છે. આ વિશાળ જનમેદનીને ધ્યાનમાં રાખીને આ વર્ષે વ્યવસ્થાઓને વધુ મજબૂત અને આધુનિક બનાવવામાં આવી છે. બેઠક

દરમિયાન મુખ્યત્વે શ્રદ્ધાળુઓની સુરક્ષા, સુવિધા અને સરળ અવરજવર માટે શું વધુ સારું કરી શકાય તે અંગે વિસ્તૃત ચર્ચા કરવામાં આવી હતી. તેમણે જણાવ્યું કે, આ વર્ષે મેળાના રૂટમાં મહત્વપૂર્ણ ફેરફાર કરવામાં આવ્યો છે. રવેડી વિસ્તાર તરફથી અંદાજે ૫૦૦ મીટરનો રૂટ વધારવામાં આવ્યો છે, જેથી ભીડનું સંચાલન સરળ બને અને દર્શનાર્થીઓને કોઈ અસુવિધા ન થાય. આ સાથે સરકાર દ્વારા વધારાની તમામ જરૂરી સુવિધાઓ ઉપલબ્ધ કરાવવામાં આવશે. સુરક્ષા વ્યવસ્થાની વાત કરતાં નાયબ મુખ્યમંત્રીએ જણાવ્યું કે, દર વર્ષે આશરે ૧૬૦૦ જેટલા પોલીસ કર્મચારીઓ તેનાત કરવામાં આવતા હતા, જ્યારે આ વર્ષે સુરક્ષાને વધુ મજબૂત બનાવવા માટે ૨૮૦૦ પોલીસ કર્મચારીઓ તેનાત રહેશે. આ ઉપરાંત, ભીડ વ્યવસ્થાપન અને સેવાકાર્ય માટે ૧૦૦૦થી વધુ વોલન્ટિયરો પણ હાજર રહેશે. મેળામાં આવનાર સંતો અને ભક્તોની રહેવા-જમવાની વ્યવસ્થાઓ અંગે પણ વિશેષ આયોજન કરવામાં આવ્યું છે. આશરે ૩૦૦ જેટલા ઉતારાઓમાં જમવાની સુવ્યવસ્થા કરવામાં આવી છે. સાથે જ, પીવાના પાણીની નવી અને પૂરતી વ્યવસ્થા ઊભી કરવામાં આવી રહી છે, જેથી કોઈ પણ સમયે પાણીની અછત ન સર્જાય.

દાહોદ: કતવારા પોલીસે સીટોની આડમાં લઈ જવાતો ૫૮ લાખનો વિદેશી દારૂ ઝડપી પાડ્યો

દાહોદ, મધ્ય પ્રદેશથી ગુજરાતમાં પ્રવેશ કરતા જ અમદાવાદ ઈન્દોર હાઈવે ઉપર પહેલું જ પોલીસ મથક કતવારા આવે છે. જેને પગલે આંતરરાજ્ય સરહદ નજીક ખંગેલા ચેકપોસ્ટ ઉપર પોલીસની ટીમ તૈનાત હતી અને ગુજરાતમાં પ્રવેશતા વાહનોનું ચેકિંગ કરી રહી હતી. દરમિયાન હરિયાણા પાસિંગનું એક કન્ટેનર આવતા તેને અટકાવી 'અંદર શું ભરેલું છે?' તે બાબતે પૂછતા ચાલકે "સીટો ભરેલી છે" તેમ કહી ગોળ ગોળ જવાબ આપતા પોલીસને શંકા ગઈ હતી. કન્ટેનરની તપાસ કરતા બોક્સમાં સીટો ભરેલી હતી તેને હટાવીને નીચે જોયું તો વિપુલ પ્રમાણમાં વિદેશી દારૂની પેટીઓ મળી આવી હતી. પોલીસે બાડમેર જિલ્લાના ઘનારામ ડુગેર અને અણદારામ ડાયલની અટકાયત કરી દારૂના જથ્થાની ગણતરી કરતા ૫૮.૫૩ લાખની કિંમતની ૬૭૫ પેટીઓ મળી આવી હતી પોલીસે ટ્રક સહિત ૮૦ લાખનો મુદ્દામાલ કબ્જે કરી આગળની કાર્યવાહી હાથ ધરી છે. પોલીસે દારૂ વેચનાર ગાડીમાં ભરાવી આપનાર અને વડોદરા ખાતે દારૂનો જથ્થો મંગાવનાર કરવામાં આવશે, ત્યારે રોજિંદા બે ચાલક વિરુદ્ધ ગુનો દાખલ કર્યો છે. જે પૈકી બેની ધરપકડ કરાઈ છે, જ્યારે બાકીના ઈસમોની ધરપકડના ચક્રો ગતિમાન કર્યા છે.

એલપીજીથી સિગારેટ સુધી ફેબ્રુઆરીથી અનેક વસ્તુના ભાવ બદલાશે

સામાન્ય માણસના ખિસ્સા પર સીધી અસર!



અમદાવાદ, જાન્યુઆરી સમાપ્ત થવાનો છે અને ફેબ્રુઆરી શરૂ થવાનો છે, અને આ નવો મહિનો સામાન્ય માણસ માટે ખૂબ જ મહત્વપૂર્ણ સાબિત થઈ શકે છે. દેશનું સામાન્ય બજેટ ૧ ફેબ્રુઆરી, ૨૦૨૬ ના રોજ રજૂ કરવામાં આવશે, ત્યારે રોજિંદા જીવનને લગતા ઘણા મુખ્ય નિયમોમાં પણ ફેરફારો લાગુ કરવામાં આવશે. આ ફેરફારો તમારા ખિસ્સા, ઘરના ખર્ચ, કર આયોજન, રોકાણો અને દૈનિક

જરૂરિયાતોને સીધી અસર કરશે. ગેસ સિલિન્ડરથી લઈને સિગારેટ, ઈંધણથી લઈને બેંકિંગ અને ફાસ્ટેગ સુધી, દરેક ક્ષેત્રમાં થોડો ફેરફાર શક્ય છે. તેથી, એ જાણવું મહત્વપૂર્ણ છે કે ૧ ફેબ્રુઆરીથી કયા ફેરફારો થવાની સંભાવના છે અને તે તમારા જીવનને કેવી અસર

કરશે. દર મહિનાની જેમ, ૧ ફેબ્રુઆરી, ૨૦૨૬ ના રોજ નવા એલપીજી સિલિન્ડરના ભાવ જાહેર કરવામાં આવશે. ૧૪ કિલોગ્રામના ઘરેલુ ગેસ સિલિન્ડરના ભાવમાં નોંધપાત્ર ફેરફાર થવાની ધારણા છે. તાજેતરના મહિનાઓમાં, ૧૯ કિલોગ્રામના કોમર્શિયલ સિલિન્ડરના ભાવમાં સતત વધઘટ જોવા મળી છે. ૧ જાન્યુઆરીએ દિલ્હીમાં કોમર્શિયલ સિલિન્ડરના ભાવમાં ૧૪.૫૦નો ઘટારો કરવામાં આવ્યો હતો, જેનાથી ભાવ ૧૮૦૪ થયો હતો. હવે, લોકો ઘરેલુ ગેસ સિલિન્ડરના ભાવ પર પણ નજર રાખી રહ્યા છે. એલપીજીની સાથે એર ટર્બાઈન ફ્યુઅલ (એટીએફ)ના નવા ભાવ ૧ ફેબ્રુઆરીએ જાહેર કરવામાં આવશે. એટીએફના ભાવમાં ફેરફાર સીધી વિમાન ભાડા પર અસર કરે છે. ગયા મહિને, ૧ જાન્યુઆરીએ, દિલ્હીમાં એટીએફના ભાવમાં આશરે ૭% ઘટારો કરવામાં આવ્યો હતો. વધુમાં, સીએનજી અને પીએનજીના ભાવમાં પણ ફેરફાર શક્ય છે, જે વાહન ચલાવવા અને ઘરેલુ ગેસના ખર્ચને અસર કરી શકે છે. ૧ ફેબ્રુઆરી, ૨૦૨૬ થી તમામ ઉત્પાદનો અને પાન મસાલા પર વધારાનો કર

લાદવામાં આવી શકે છે. અહેવાલો અનુસાર, સરકારે GST વળતર ઉપકરની જગ્યાએ નવી એક્સાઈઝ ડ્યુટી અને ઉપકર લાગુ કરવાનો નિર્ણય લીધો છે. નવી સિસ્ટમ હેઠળ, GS ઉપરાંત, પાન મસાલા અને તમાકુ ઉત્પાદનો પર આરોગ્ય અને રાષ્ટ્રીય સુરક્ષા ઉપકર લાદવામાં આવશે, જેના કારણે ભાવમાં વધારો થવાની ધારણા છે. ફાસ્ટેગ વપરાશકર્તાઓ માટેના નિયમો પણ ૧ ફેબ્રુઆરીથી બદલાવાના છે. એનએચએઆઈ અનુસાર, કાર, જીપ અને વાન માટે ફાસ્ટેગ જારી કરવા માટે કેવાયસી ચકાસણી પ્રક્રિયામાં સુધારો કરવામાં આવ્યો છે, જે નવા વપરાશકર્તાઓને રાહત આપી શકે છે. આ ફેરફારને ટોલ સિસ્ટમને સરળ બનાવવા તરફ એક મહત્વપૂર્ણ પગલું માનવામાં આવે છે. ફેબ્રુઆરી રજા સાથે શરૂ થાય છે. જો તમારી પાસે બેંક સંબંધિત કોઈ મહત્વપૂર્ણ કામ હોય, તો પહેલાં રજાઓની સૂચિ તપાસવાનું ભૂલશો નહીં. આરબીઆઈ વેબસાઈટ અનુસાર, ફેબ્રુઆરીમાં બેંકો લગભગ ૧૦ દિવસ બંધ રહી શકે છે, જેમાં સાપ્તાહિક રજાઓ અને છત્રપતિ શિવાજી મહારાજ જયંતિ જેવા પ્રસંગોનો સમાવેશ થાય છે. તેથી, મહત્વપૂર્ણ બેંકિંગ કાર્યો અગાઉથી પૂર્ણ કરવા શ્રેષ્ઠ છે.

સ્વતંત્રતા કા મંત્ર : વંદે માતરમ' થીમ આધારિત ગુજરાતના ટેબ્લોને પોપ્યુલર યોઈસ શ્રેણીનો પ્રથમ ક્રમનો એવોર્ડ

નવી દિલ્હી ખાતે ગુજરાત રાજ્ય વતી મુખ્યમંત્રીના અગ્ર સચિવ ડૉ. વિકાંત પાંડે અને માહિતી કમિશનર કિશોર બચાણીએ ટ્રોફી સ્વીકારી

સતત ચાર વર્ષ પોપ્યુલર યોઈસ એવોર્ડની સાથે વર્ષ ૨૦૨૪માં જ્યુરીઝ યોઈસ એવોર્ડ સાથે ગુજરાતને ચાર વર્ષમાં કુલ ૫ એવોર્ડ એનાયત થયા

ગાંધીનગર, ૭૭મા પ્રજાસત્તાક પર્વ નિમિત્તે નવી દિલ્હીના કર્તવ્ય પથ ખાતે યોજાયેલી પરેડમાં ગુજરાતના ટેબ્લોને સતત ચોથી વખત 'પોપ્યુલર યોઈસ ક્રેડેટરી'માં પ્રથમ ક્રમ પ્રાપ્ત કરવા બદલ વિધિવત્ રીતે ટ્રોફી અને પુરસ્કાર એનાયત કરવામાં આવ્યો છે. નવી દિલ્હીના રાષ્ટ્રીય રંગશાળા શિબિર ખાતે યોજાયેલા પારિતોષિક વિતરણ સમારોહમાં કેન્દ્રિય રાજ્ય રક્ષામંત્રી સંજય સેઠના હસ્તે આપવામાં આવેલી આ ટ્રોફી અને પ્રમાણપત્રનો ગુજરાત રાજ્ય વતી મુખ્યમંત્રીના અગ્ર સચિવ ડૉ. વિકાંત પાંડે અને માહિતી કમિશનર કિશોર



પ્રોડક્શન શાખાના નાયબ માહિતી નિયામક ભાવના વસાવા દ્વારા આ ટેબ્લો નિર્માણની સમગ્ર કામગીરી હાથ ધરવામાં આવી હતી. આ પૂર્વે વર્ષ ૨૦૨૩માં પુનઃપ્રાપ્ય ઊર્જાના મહત્તમ ઉપયોગના આહવાનને સાકાર કરવામાં ગુજરાતની પહેલરૂપે રજૂ કરવામાં આવેલા 'કિલન ટ્રીન એનર્જીયુક્ટ ગુજરાત' ટેબ્લોને 'પોપ્યુલર યોઈસ' શ્રેણીમાં એવોર્ડ સાથે શરૂ થયેલી આ વિજય પરંપરાને આગળ વધારતાં વર્ષ ૨૦૨૪માં રજૂ કરવામાં આવેલા ગુજરાતના 'ધોરડો' વર્લ્ડ બેસ્ટ ટ્યુરીઝમ વિલેજ' થીમ આધારિત ટેબ્લોએ 'પોપ્યુલર યોઈસ' શ્રેણીમાં એવોર્ડની સાથે સાથે ટેબ્લોઝની શ્રેષ્ઠતા માટેની પસંદગી સમિતિની 'જ્યુરીઝ યોઈસ' શ્રેણીમાં પણ બીજો ક્રમ મેળવ્યો હતો. જ્યારે વર્ષ ૨૦૨૫માં વડાપ્રધાન નરેન્દ્રભાઈ મોદીની પ્રેરણા અને માર્ગદર્શનમાં ગુજરાતે આધુનિક વિકાસની જે હરણફાળ ભરી છે તેની વિકાસ ગાથા અને પ્રાચીન વિરાસતની ઝાંખી દર્શાવતો 'આનંદપુરથી એકતાનગર સુધી - વિરાસતથી વિકાસનો અદભૂત સંગમ' ટેબ્લો 'પોપ્યુલર યોઈસ એવોર્ડ' જીત્યા બાદ સતત ચોથા વર્ષે આ શ્રેણીમાં વર્ષ ૨૦૨૬ નો આ રાષ્ટ્રીય પુરસ્કાર જીતીને ગુજરાતે ઇતિહાસ સર્જ્યો છે.

ઉર્જા રાજ્યમંત્રીના હસ્તે અમરેલીના જાળીયા અને રાંઢીયા મુકામે વિવિધ વિકાસકાર્યોનું ખાતમુહૂર્ત સંપન્ન

જાળીયા મુકામે અંદાજે રૂ. ૨ કરોડથી વધુના ખર્ચે સુવિધાપથ (સી.સી.રોડ) બનશે, રૂ. ૨૫ લાખના ખર્ચે ગ્રામ પંચાયતનું નવું ભવન આકાર પામશે

અમરેલી: અમરેલીના જાળીયા અને રાંઢીયા મુકામે ઉર્જા રાજ્યમંત્રી શ્રી કૌશિકભાઈ વેકરીયાના હસ્તે વિવિધ વિકાસકાર્યોનું ખાતમુહૂર્ત કરવામાં આવ્યું હતું. જાળીયા મુકામે અંદાજે રૂ. ૨ કરોડથી વધુના ખર્ચે સુવિધાપથ (સી.સી.રોડ) બનશે, રૂ. ૨૫ લાખના ખર્ચે ગ્રામ પંચાયતનું નવું ભવન આકાર પામશે. અંદાજિત રૂ. ૬.૫ કરોડના ખર્ચે જાળીયા-કેરાળા-હડાલા રોડ પર સ્ટ્રક્ચર નિર્માણ કામગીરીનું પણ ખાતમુહૂર્ત કરવામાં આવ્યું હતું. જાળીયા મુકામે વિવિધ વિકાસકાર્યોનું ખાતમુહૂર્ત કરવામાં



અમરેલીના જાળીયા-કેરાળા-હડાલા રોડ પર સ્ટ્રક્ચર નિર્માણ કામગીરીનું પણ ખાતમુહૂર્ત કરવામાં આવ્યું હતું.



રાંઢીયા મુકામે વિવિધ વિકાસકાર્યોનું ખાતમુહૂર્ત કરવામાં આવ્યું હતું.

હતું. રાજ્યમંત્રીશ્રીએ અમરેલીમાં જિલ્લામાં વિવિધ વિકાસકાર્યોની ભેટ બદલ રાજ્યના મુખ્યમંત્રી શ્રી ભૂપેન્દ્રભાઈ પટેલ અને નાયબ મુખ્યમંત્રી શ્રી હર્ષભાઈ સંઘવીનો ધન્યવાદ વ્યક્ત કર્યો હતો. અમરેલીના જાળીયા અને રાંઢીયા મુકામે વિવિધ વિકાસ કાર્યોના ખાતમુહૂર્ત પ્રસંગે જિલ્લા પંચાયત પ્રમુખ શ્રી સુરેશભાઈ પાથર, જિલ્લા પંચાયત અને તાલુકા પંચાયત સભ્યશ્રીઓ, સરપંચશ્રીઓ, ગ્રામ પંચાયત સભ્યશ્રીઓ, સ્થાનિક અગ્રણીશ્રીઓ, ગ્રામજનો ઉપસ્થિત રહ્યા હતા.

ઉર્જા રાજ્યમંત્રીએ જિલ્લાકક્ષા એજ્યુકેશનલ ઈનોવેશન ફેસ્ટિવલ ૨૦૨૬ની મુલાકાત લીધી

એજ્યુકેશનલ ઈનોવેશન ફેસ્ટિવલમાં જિલ્લાના ગૌરવવંતા શિક્ષકોના વિવિધ પ્રકારના ઈનોવેશનનું નિદર્શન

અમરેલી: અમરેલી ખાતે ઉર્જા રાજ્યમંત્રી શ્રી કૌશિકભાઈ વેકરીયાએ જિલ્લા શિક્ષણ અને તાલીમ ભવન ખાતે આયોજિત જિલ્લાકક્ષા એજ્યુકેશનલ ઈનોવેશન ફેસ્ટિવલ-૨૦૨૬માં મુલાકાત લીધી હતી. ઉલ્લેખનીય છે કે, એજ્યુકેશનલ ઈનોવેશન ફેસ્ટિવલમાં જિલ્લાના ઉત્કૃષ્ટ અને શ્રેષ્ઠ શિક્ષકોએ પોતાના વિવિધ યુનિક ઈનોવેશનને પ્રદર્શિત કર્યા હતા. આ ઈનોવેશનનું મદદથી આંગણવાડીથી ઉચ્ચતર માધ્યમિક શાળામાં લેનિંગ સરળ બન્યું છે.



જાળવણી, પ્રવૃત્તિથી પ્રગતિ, ઈઝી અંગ્રેજી, શોર્ટકટ મેથ્સ ટ્રીક સહિતના વિવિધ ઈનોવેશન પ્રસ્તુત કરવામાં આવ્યા છે. એક પ્રકારે આ તમામ પ્રકારના વિવિધ ઈનોવેશનની મદદથી આંગણવાડીથી ઉચ્ચતર માધ્યમિક શિક્ષામાં ધરબમ પરિવર્તન આવ્યું છે. સાથે શિક્ષણમાં ક્રાંતિ આવી છે. એજ્યુકેશનલ ઈનોવેશન ફેસ્ટિવલ-૨૦૨૬માં રાજ્યમંત્રી શ્રી કૌશિકભાઈ વેકરીયાની મુલાકાત વેળાએ જિલ્લા પંચાયત પ્રમુખ શ્રી સુરેશભાઈ પાથર, સ્થાનિક અગ્રણીશ્રીઓ ઉપસ્થિત રહ્યા હતા.

અમરેલીના નાના માચિયાળા મુકામે વિવિધ વિકાસકાર્યોનું લોકાર્પણ અને ખાતમુહૂર્ત સંપન્ન

આપણાં બાળકો આવતીકાલના ભારતનું ઉજવણ ભવિષ્ય છે, સાડું શિક્ષણ અને સારી વ્યવસ્થાઓ રાજ્ય સરકારની નેમ: કૌશિક વેકરીયા



અમરેલી: અમરેલીના નાના માચિયાળા મુકામે ઉર્જા રાજ્યમંત્રી શ્રી કૌશિકભાઈ વેકરીયાના હસ્તે વિવિધ વિકાસકાર્યોનું લોકાર્પણ અને ખાતમુહૂર્ત કરવામાં આવ્યું હતું. પ્રાથમિક શાળાનું નવું બિલ્ડિંગ આકાર પામતા બાળકોને સુવિધાયુક્ત શિક્ષણનો લાભ મળશે. ઉલ્લેખનીય છે કે, સમગ્ર શિક્ષા અભિયાન અન્વયે કુલ રૂ. ૭૫ લાખના ખર્ચે સી.સી.ટી.વી., સ્માર્ટ ક્લાસરૂમ, ટિચિંગ સેન્ટિનલ સહિતની સુવિધાઓ સાથે પ્રાથમિક શાળાનું નવું બિલ્ડિંગ આકાર પામ્યું છે.

રાજ્યમંત્રીશ્રીના હસ્તે ખાતમુહૂર્ત કરવામાં આવ્યું હતું. જેમાં રેન બસેરા, કોમ્યુનિટી હોલ, પુર સંરક્ષણ ટિવાલ, જ્વોક રોડ સહિતના વિકાસકાર્યો સમાવિષ્ટ છે. આ તમામ વિકાસકાર્યો થકી ગ્રામજનોની સુવિધાઓમાં વધારો થશે. રાજ્યમંત્રી શ્રી કૌશિકભાઈ વેકરીયાએ જણાવ્યું કે, અમરેલી જિલ્લામાં ચારે બાજુ રોડ રસ્તા સહિતના વિકાસકાર્યો તેજ ગતિથી આગળ ધપી રહ્યા છે. રાજ્ય સરકાર દ્વારા પંચાયત ભવનથી લઈને પ્રાથમિક શાળાના નવા બિલ્ડિંગ સહિતના વિકાસકાર્યો હાથ ધરવામાં આવ્યા છે. અમરેલીમાં જાણે વિકાસની હેલી વરસી હોય એ પ્રકારે ગુણવત્તાયુક્ત વિકાસકાર્યો થઈ રહ્યા છે. આપણાં બાળકો આવતીકાલના ભારતનું ઉજવણ ભવિષ્ય છે, સાડું શિક્ષણ અને સારી વ્યવસ્થાઓ રાજ્ય સરકારની નેમ છે. નાના માચિયાળા મુકામે વિવિધ વિકાસકાર્યોના ખાતમુહૂર્ત અને લોકાર્પણ પ્રસંગે જિલ્લા પંચાયત પ્રમુખ શ્રી સુરેશભાઈ પાથર, તાલુકા પંચાયત સભ્યશ્રીઓ, અમરેલી તાલુકા પંચાયત પુર્વ પ્રમુખ શ્રી વનરાજભાઈ કોઠીવાળા, ગ્રામ પંચાયત સરપંચશ્રી અને સભ્યશ્રીઓ, સ્થાનિક અગ્રણીઓ, ગ્રામજનો ઉપસ્થિત રહ્યા હતા.

અમરેલી ITI ખાતે સ્કિલ એકસ્પોનો ભવ્ય શુભારંભ

આઈ.ટી.આઈના ૨૨થી વધુ ટ્રેડના વિદ્યાર્થીઓ દ્વારા તૈયાર કરવામાં આવેલા મોડલનું નિદર્શન

અમરેલી: કાયદો તથા ઊર્જા રાજ્યમંત્રીશ્રી કૌશિકભાઈ વેકરીયાના અધ્યક્ષ સ્થાને અમરેલીની સરકારી ઔદ્યોગિક તાલીમ સંસ્થા ખાતે સ્કિલ એકસ્પોનું ભવ્ય આયોજન કરવામાં આવ્યું હતું. આ એકસ્પોનો ઉદ્દેશ આઈ.ટી.આઈ.ના ૨૨ તાલીમાર્થીઓમાં ઉદ્યોગોની જરૂરિયાત અનુસાર કૌશલ્ય વિકાસને પ્રોત્સાહન આપવાનો રહ્યો હતો. અમરેલી ITI ખાતે યોજાયેલા આ સ્કિલ એકસ્પોમાં સંસ્થાના જુદા જુદા ૨૨ ટ્રેડના વિદ્યાર્થીઓ દ્વારા ૮૦થી વધુ વર્કિંગ મોડલ તૈયાર કરી પ્રદર્શિત કરવામાં આવ્યા હતા. તાલીમાર્થીઓએ પોતાની ટેકનિકલ કુશળતા, નવીન વિચારો અને વ્યવહારુ જ્ઞાનનો સુંદર પરિચય આપ્યો હતો, જેને ઉપસ્થિત મહેમાનો અને પ્રાધ્યાપકોએ વખાણ્યો હતો. આ પ્રસંગે રાજ્યમંત્રીશ્રીએ



જણાવ્યું હતું કે, વડાપ્રધાનશ્રી નરેન્દ્રભાઈ મોદીના આહ્વાનના પગલે દેશભરમાં 'સ્કિલ ઈન્ડિયા' મિશન અંતર્ગત યુવાનોને રોજગારલક્ષી કૌશલ્ય આપવામાં આવી રહ્યું છે. આઈ.ટી.આઈ. જેવી સંસ્થાઓ યુવાનોને આત્મનિર્ભર બનાવવામાં મહત્વની ભૂમિકા ભજવી રહી છે. તાલીમાર્થીઓ ઉદ્યોગોની જરૂરિયાત મુજબ કૌશલ્ય મેળવીને સ્વરોજગાર કે રોજગારની તકો મેળવી શકે તે દિશામાં રાજ્ય સરકાર સતત પ્રયત્નશીલ છે. તેમણે યુવાનોને પ્રેરણા પુરી

પાડતા વધુમાં જણાવ્યું હતું કે, યુવાનોમાં અપાર ક્ષમતા અને શક્તિ રહેલી છે. યુવાનોને યોગ્ય મંચ મળે તો તેઓ પોતાના કૌશલ્યનો પરિચય આપી શકે છે અને યોગ્ય મંચથી ઉજાગર કરી શકે છે. આ દેશના યુવાનો નિષ્ફળતાનો ડર મૂકી ઝંપલાવે તો સાત સમંદર પાર કરી શકે તેવું સામર્થ્ય ભરેલું છે. વડાપ્રધાનશ્રી નરેન્દ્રભાઈ મોદી દ્વારા યુવાવાન કૌશલ્ય વિકાસ માટે અનેક કિવચ કાર્યક્રમો આપવામાં આવ્યા છે ત્યારે અમરેલી જિલ્લાના દરેક તાલીમાર્થી પોતાનામાં રહેલી શક્તિઓને ઉજાગર કરી અમરેલીના સર્વોચ્ચ વિકાસ માટે યોગદાન આપે તેવી શુભેચ્છા પાઠવી હતી. સ્કિલ એકસ્પો થકી તાલીમાર્થીઓને પોતાના જ્ઞાનને પ્રદર્શિત કરવાની સાથે નવીનતા અને વ્યવહારુ અભિગમ વિકસાવવાનો અવસર મળ્યો હોવાનું તેમણે ઉમેર્યું હતું. આ કાર્યક્રમમાં અમરેલી ITI ના અધિકારીશ્રીઓ, શિક્ષકગણ, માટે અનેક કિવચ કાર્યક્રમો આપવામાં મહાનુભાવોએ હાજરી આપી કાર્યક્રમને સફળ બનાવ્યો હતો. આ પ્રસંગે ઔદ્યોગિક તાલીમ સંસ્થાના તેજસ્વી વિદ્યાર્થીઓ શ્રી, અમિત સોલંકી, શ્રી હરદિપ મેરે અને શ્રી વિવેક ચૌહાણનું મહાનુભાવોના હસ્તે સન્માન કરવામાં આવ્યું હતું. કાર્યક્રમના પ્રારંભે આઈ.ટી.આઈ. અમરેલીના આચાર્યશ્રી ડી.એમ. ભટ્ટ દ્વારા પ્રાસંગિક ઉદ્બોધન કરવામાં આવ્યું હતું અને મહાનુભાવોનો સ્વાગત સંસ્કાર કરવામાં આવ્યો હતો. આ કાર્યક્રમમાં જિલ્લા પંચાયતના પ્રમુખશ્રી સુરેશભાઈ પાથર, જિલ્લાના વિવિધ આઈ.ટી.આઈ.ના આચાર્યશ્રીઓ, શિક્ષક, અગ્રણીશ્રી અતુલભાઈ કાનાણી, શીલતા આઈ.સી.કી.મના ઉદ્યોગપતિશ્રી દિનેશભાઈ ભુવા, એલ.એન્ડ.ટી. ઈન્ડસ્ટ્રીઝના પ્રતિનિધિશ્રી પંકજભાઈ મિશ્રા, શ્રી ઉમેશભાઈ પાંડે, પીડીવાઈટ ઈન્ડસ્ટ્રીઝના પ્રતિનિધિશ્રી મોહિતભાઈ, શ્રીભાવેશભાઈ ભાલિયા ઉપસ્થિત રહ્યા હતા.

રાજ્ય સરકાર દ્વારા અમરેલી જિલ્લાને રૂ. ૪૮.૫૦ કરોડના ખર્ચે ૧૯૪ અત્યાધુનિક પંચાયત ભવનની ભેટ સજિયાવદર, લાપાળિયા, ચાંપાથળ મુકામે નવા પંચાયત ભવનોનું ખાતમુહૂર્ત

અમરેલી: ગુજરાત રાજ્યના મુખ્યમંત્રીશ્રી ભૂપેન્દ્રભાઈ પટેલની ગરિમામય વચ્ચુંવલ ઉપસ્થિતિમાં અમરેલી જિલ્લાની કુલ ૧૯૪ ગ્રામ પંચાયતોના નવા મકાનના નિર્માણ માટે ઈ-ખાતમુહૂર્ત કાર્યક્રમ યોજાયો હતો. આ પ્રસંગે અમરેલી જિલ્લાના સહાયવદર ખાતે ઊર્જા અને કાયદો રાજ્ય મંત્રીશ્રી કૌશિકભાઈ વેકરીયાના અધ્યક્ષ સ્થાને કાર્યક્રમ યોજાયો હતો. કાર્યક્રમને સંબોધતા રાજ્ય મંત્રીશ્રી કૌશિકભાઈ વેકરીયાએ જણાવ્યું હતું કે, રાજ્ય સરકાર દ્વારા મુખ્યમંત્રીશ્રી ભૂપેન્દ્રભાઈ પટેલ તેમજ નાયબ મુખ્યમંત્રીશ્રી હર્ષભાઈ સંઘવીના નેતૃત્વમાં ગ્રામ્ય વિસ્તારના સર્વોચ્ચ વિકાસ માટે સતત પ્રયત્નો કરવામાં આવી રહ્યા છે. ગ્રામ પંચાયત મકાનોના નિર્માણથી ગ્રામ સ્વરાજને વધુ મજબૂતી મળશે તેમજ ગ્રામ્ય નાગરિકોને સરકારી સેવાઓ એક જ સ્થળે સરળતાથી ઉપલબ્ધ બનશે. રાજ્ય મંત્રીશ્રીએ વધુમાં જણાવ્યું હતું કે, રૂ. ૪૮ કરોડથી વધુના ખર્ચે અમરેલી જિલ્લાની ૧૯૪ ગ્રામ પંચાયતોને આધુનિક સુવિધાઓથી સજ્જ નવા મકાનો ઉપલબ્ધ બનશે, જે ગ્રામ પંચાયતોની કાર્યક્ષમતામાં વધારો કરશે અને ગ્રામ્ય વહીવટને વધુ પારદર્શક બનાવશે. આગામી સમયમાં અમરેલી વિધાનસભા મતવિસ્તારના



તમામ ગામમાં શાળાના નવા ભવન તૈયાર થશે જેની કામગીરી પ્રગતિત છે. માર્ગ મકાન વિભાગ રાજ્ય અને પંચાયત હસ્તકના તમામ રોડના કામ ચોમાસા પહેલા પૂર્ણ કરવામાં આવે તેવી નેમ છે. અમરેલી વિધાનસભા મતવિસ્તારની તમામ આંગણવાડીને મોડેલ આંગણવાડી બનાવવા માટે આયોજન કરવામાં આવી રહ્યું છે. વિકાસકાર્યોની વણગારમાં રાજ્ય સરકાર ઉદાર હાથે અમરેલીને વિકાસકાર્યોની ભેટ આપી રહી છે. કૃષિકારોને સંબોધતા મંત્રીશ્રીએ ઉમેર્યું કે, અમરેલી વિધાનસભા મતવિસ્તારના ખેડૂતોને રાજ્ય સરકારના બે

કૃષિ રાહત પેકેજની સહાય મળી છે. વર્ષ ૨૦૨૫ના કમોસમી વરસાદની નુકશાની બદલ સહાય અને તાજેતરમાં જ રાજ્ય સરકારે આપેલા રૂ. ૧૦,૦૦૦ કરોડના કૃષિ રાહત પેકેજની સહાયના નાણા કૃષિકારોના ખાતામાં જમા થઈ ગયા છે. એક તરફ રાહત સહાય બીજી તરફ રૂ. ૧૫,૦૦,૦૦૦ કરોડની ટેકાના ભાવે ખરીદીથી ખેડૂતોને સરકારે આફતમાં સાથ આપ્યો છે. આ કાર્યક્રમ પહેલા રાજ્યમંત્રીશ્રી કૌશિકભાઈ વેકરીયાના હસ્તે લાપાળિયા, ચાંપાથળ મુકામે નવનિર્મિત પંચાયત ભવનોનું ખાતમુહૂર્ત કરવામાં આવ્યું હતું. જ્યારે સજિયાવદર ખાતે ઈ-ખાતમુહૂર્ત બાદ શાસ્ત્રોક્ત વિધિ દ્વારા પંચાયત ભવનોનું ખાતમુહૂર્ત કરવામાં આવ્યું હતું. આ કાર્યક્રમમાં જિલ્લા પંચાયત પ્રમુખશ્રી સુરેશભાઈ પાથર, જિલ્લા પંચાયતના સભ્યશ્રી મુકેશભાઈ બગડા, શંભુભાઈ મહિડા, શ્રી કાળુભાઈ, શ્રી પ્રવિણભાઈ માંગરોળીયા, તાલુકા પંચાયત અમરેલીના પ્રમુખશ્રી કિશોરભાઈ કાનપરીયા, અગ્રણીશ્રી અતુલભાઈ કાનાણી, જિલ્લા વિકાસ અધિકારીશ્રી પરીમલ પંડ્યા, જિલ્લા વહીવટીતંત્રના અધિકારીશ્રીઓ અને કમચોગીઓ સહિતના સરપંચશ્રી હરેશભાઈ ધાધલ આસપાસના વિવિધ ગામના સરપંચશ્રીઓ ઉપસ્થિત

સોનારિયા મુકામે નદી સફાઈનો શુભારંભ અંદાજિત ૦૬ કિલોમીટરની નદીમાં બાવળ સહિતની આડશની સફાઈ થતા ખેડૂતોને ફાયદો થશે

અમરેલી: ઊર્જા અને કાયદો રાજ્યમંત્રીશ્રી કૌશિકભાઈ વેકરીયાના અધ્યક્ષ સ્થાને સોનારિયા મુકામે નદીની સાફસફાઈ ઝુંબેશનો પ્રારંભ થયો હતો. રાજ્ય સિંચાઈ વિભાગ દ્વારા અમરેલી જિલ્લાના સોનારિયાથી ચાંદગઢ સુધી અંદાજિત ૦૬ કિલોમીટરની લંબાઈ ધરાવતી નદીમાં ઉગી નીકળેલા



ગાંડાબાવળ સહિતની આડશની સફાઈ કરવામાં આવશે. આ પ્રસંગે નદીના પટમાં રાજ્યમંત્રીશ્રીના હસ્તે કામગીરીનો શુભારંભ કરવામાં આવ્યો હતો. સ્થાનિક અગ્રણીશ્રીઓની ઉપસ્થિતિમાં રાજ્યમંત્રીશ્રીએ ખેડૂતોના વર્ષો જૂના પ્રશ્નનું નિરાકરણ આપતા શુભકામનાઓ પાઠવી મુખ્યમંત્રીશ્રી ભૂપેન્દ્રભાઈ પટેલ નાયબ મુખ્યમંત્રીશ્રી હર્ષભાઈ

સંઘવીનો આભાર વ્યક્ત કર્યો હતો. તેમણે જણાવ્યું હતું કે, નદીમાં દરમિયાન અમરેલી તાલુકાના ચાંપાથળ અને ફતેપુર મુકામે રૂ. ૧૦-૧૦ લાખના અનુદાનથી નિર્મિત કોમ્યુનિટી હોલનું સ્થાનિક અગ્રણીઓની ઉપસ્થિતિમાં લોકાર્પણ કર્યું હતું. આ પ્રસંગે તેમણે ફેતપુર મુકામે પ્રાથમિકશાળાની મુલાકાત લઈ અને ૪૧૮ જેટલી વ્યાપક સંખ્યા થવા બદલ શાળાના આચાર્યશ્રી અને શિક્ષકોને અભિનંદન પાઠવ્યા હતા. આ કાર્યક્રમમાં જિલ્લા પંચાયત પ્રમુખશ્રી સુરેશભાઈ પાથર, જિલ્લા પંચાયતના સભ્યોશ્રી મુકેશભાઈ બગડા, શંભુભાઈ મહિડા, શ્રી કાળુભાઈ, શ્રી પ્રવિણભાઈ માંગરોળીયા, તાલુકા પંચાયત અમરેલીના પ્રમુખશ્રી કિશોરભાઈ કાનપરીયા અને અગ્રણીશ્રી અતુલભાઈ કાનાણી સહિતના અગ્રણીશ્રીઓ ઉપસ્થિત રહ્યા હતા. આ પ્રસંગે નદીના પટમાં રાજ્યમંત્રીશ્રીના હસ્તે કામગીરીનો શુભારંભ કરવામાં આવ્યો હતો. સ્થાનિક અગ્રણીશ્રીઓની ઉપસ્થિતિમાં રાજ્યમંત્રીશ્રીએ ખેડૂતોના વર્ષો જૂના પ્રશ્નનું નિરાકરણ આપતા શુભકામનાઓ પાઠવી મુખ્યમંત્રીશ્રી ભૂપેન્દ્રભાઈ પટેલ નાયબ મુખ્યમંત્રીશ્રી હર્ષભાઈ

અવસાન નોંધ: અમરેલી જિલ્લા કલેક્ટરના અધ્યક્ષ સ્થાને જિલ્લા જળ અને સ્વચ્છતા સમિતિની બેઠક યોજાઈ

અમરેલી: અમરેલી તાલુકાના વાંકીયા ગામના વતની અને વિદ્યાસભા સંકુલનાં કેમ્પસ ડાયરેક્ટર વસંતભાઈ પેથાણીના પિતાજી નનુભાઈ જીવરાજભાઈ પેથાણીનો તા. ૨૯ ને ગુરુવારના રોજ સ્વર્ગવાસ થયેલ છે. સદગતનું બેસણું તા. ૩૧ ને શનિવારના રોજ સવારે સાંજના ૫ કલાક સુધી તેમનાં નિવાસ સ્થાન વાંકીયા (તા. અમરેલી) ગામે મેઈન બજાર ખાતે રાખેલ છે.

અમરેલી: જિલ્લા સેવા સદન અમરેલી ખાતે જિલ્લા કલેક્ટર શ્રી વિકલ્પ ભારદ્વાજના અધ્યક્ષ સ્થાને જિલ્લા જળ અને સ્વચ્છતા સમિતિની બેઠક યોજાઈ હતી. આ બેઠકમાં જિલ્લા વિકાસ અધિકારી શ્રી પરિમલ પંડ્યા પણ ઉપસ્થિત રહ્યા હતા. આ તકે જિલ્લા કલેક્ટરશ્રીએ જિલ્લાની પાણી પુરવઠા યોજનાઓ, નલ સે જલ યોજના અન્વયે પૂર્ણ થયેલી કામગીરીનો અહેવાલ મેળવ્યો હતો. ઉપરાંત જે કામગીરી પ્રગતિ હેઠળ છે તે બાબતે સમીક્ષા હાથ ધરી હતી. ઉલ્લેખનીય છે કે, નલ સે જલ યોજનામાં ૩૩૮ યોજનાઓ મંજૂર કરવામાં આવેલ છે જે પૈકી ૩૩૫ યોજનાઓ પૂર્ણ કરવામાં આવી છે. હાલ ૦૪ ગામની યોજનાઓ અને કામ પ્રગતિ હેઠળ છે. જેમાં અમરેલીના વરસડા ખાતે પંપ હાઉસ કામગીરી શરૂ છે જે કેશુઆરી ૨૦૨૬ના અંત સુધીમાં પૂર્ણ કરવામાં આવશે. ઉપરાંત સાવરકુંડલાના મોટા ઝીઝુડા મુકામે પાઈપલાઈન નાંખવાની કામગીરી પ્રગતિ હેઠળ છે. ઉલ્લેખનીય છે કે, તા. ૨૯ જાન્યુઆરી, ૨૦૨૬ની સ્થિતિએ જિલ્લામાં ઓગમેન્ટેશન ટેપ કનેક્ટિવિટી ઈન સુલ્ક એરિયા અને નલ સે જલ યોજના અન્વયે નળ કનેક્શન માટે ૮૨૬ ગામ અને પરાઓ પૈકી ૮૧૯ ગામ અને પરાઓની કામગીરી પૂર્ણ કરવામાં આવી છે. જિલ્લા જળ અને સ્વચ્છતા સમિતિની બેઠકમાં વાસ્તોના અધિકારીશ્રી, અન્ય સંબંધિત અધિકારીશ્રીઓ ઉપસ્થિત રહ્યા હતા.

અમરેલી સ્થિત ટી.પી.ગાંધી સ્કૂલ ખાતે 'બેટી બચાવો' બેટી પઢાઓ' યોજના અન્વયે કિશોરીમેળો યોજાયો

અમરેલી: જિલ્લા મહિલા અને બાળ વિકાસ અધિકારીશ્રીની કચેરીના માર્ગદર્શનમાં અમરેલી સ્થિત ટી.પી.ગાંધી સ્કૂલ ખાતે 'બેટી બચાવો' બેટી પઢાઓ' યોજના અન્વયે કિશોરીમેળો યોજાયો હતો. અર્ચન હેલ્થ સેન્ટર આર.બી. એસ.કે સ્ટાફ ડો. કિશોરીઓના સ્વાસ્થ્ય અને

માસિક સ્વચ્છતા વિષયક માહિતી માર્ગદર્શન પુરું પાડવામાં આવ્યું હતું. ઉપરાંત કિશોરીઓની આરોગ્ય તપાસણી હાથ ધરવામાં આવી હતી. સાથે ઓલેન નો જેલ ટેબ્લેટ, આયર્ન ટેબ્લેટનું વિતરણ કરવામાં આવ્યું હતું. તેમ અમરેલી જિલ્લા મહિલા અને બાળ અધિકારીશ્રીની યાદીમાં જણાવવામાં આવ્યું છે. બાબરાના વાંકીયા ગામ સ્થિત ફાયરિંગ બટ ખાતે તા. ૨૭.૦૧.૨૦૨૬ થી તા. ૧૫.૦૨.૨૦૨૬ સુધી પોલીસ કર્મચારીઓનું વાર્ષિક ૨૦૨૫ ફાયરિંગ પ્રેક્ટિસ થનાર ધોલ આસ્થિતિમાં ફાયરિંગ પ્રેક્ટિસના સમયગાળા દરમિયાન તકેદારીના ભાગરૂપે ગુજરાત પોલીસ અધિનિયમ-૧૯૫૧ની કલમ-૩૩(૧) બી હેઠળ અમરેલી અધિક જિલ્લા મેજિસ્ટ્રેટશ્રી દ્વારા જાહેરનામું પ્રસિદ્ધ કરવામાં આવ્યું છે. બાબરા તાલુકાના વાંકીયા ગામના સરકારી પડતર નં. ૬૦૧, હે. ૩-૮૮-૬૩ એ. મી વાળી જગ્યા ફાયરિંગ કરી તેની બાલ સીમા નક્કી છે તે મુજબ તે જગ્યાની ચારે તરફની બાલ સીમાથી ૧૦૦ મીટરના અંતર સુધી રાહદારીઓની અવરજવર પર પ્રવેશબંધી છે. આ હુકમ તા. ૧૫.૦૨.૨૦૨૬ સુધી અમલી છે. આ હુકમ ભંગ કરનાર વિરુદ્ધ ગુજરાત પોલીસ અધિનિયમ-૧૯૫૧ની કલમ-૧૩૧ મુજબ શિક્ષાત્મક કાર્યવાહી થશે.

દીપિકા પાદુકોણ મારી લકી ચાર્મ છે, તે બિલકુલ અલગ રૂપમાં જોવા મળશે

મુંબઈ, અટલીની આગામી તેલુગુ સાયન્સ ફિક્શન ફિલ્મમાં અલુ અર્જુન સાથે દીપિકા પાદુકોણ પહેલીવાર મોટા પડદા પર જોવા મળશે. ત્યારે ફિલ્મમેકર અટલીએ ફરી એકવાર દીપિકા પાદુકોણ પ્રત્યે પોતાનો આદર વ્યક્ત કર્યો છે. અલુ અર્જુન સાથેની તેની મહાવાકાંક્ષી તેલુગુ પેન-ઈન્ડિયા ફિલ્મ AA22xA6માં દીપિકા જોડાઈ હોવાનું જાહેર થયા બાદ અટલીએ જણાવ્યું કે દીપિકા પાદુકોણ તેના માટે ડેબીયુ ચાર્મી સમાન છે. અગાઉ અટલીએ દીપિકા અને શાહરુખ સાથે જવાન ફિલ્મમાં કામ કર્યું હતું. આ ફિલ્મની સફળતા બાદ ફરી દીપિકા સાથે કામ કરતા અટલીએ



AA22xA6 દીપિકા પાદુકોણ અને અલુ અર્જુન પહેલી વખત ઓન-સ્ક્રીન જોડી જમાવતા જોવા મળશે

સંકેત આપ્યો કે દર્શકોને આ ફિલ્મમાં દીપિકાનું એકદમ નવું અને આશ્ચર્યજનક રૂપ જોવા મળશે. તાજેતરમાં એક ઈન્ટરવ્યુમાં અટલીએ જવાન બાદ બીજી વાર દીપિકા સાથે કામ કરવા વિશે પુલીને વાત કરી અને માતા બન્યાં પછી દીપિકાએ તેની ફિલ્મ સાથે કમબેક કરવાનો નિર્ણય લીધો તે અંગે પોતાનો ઉત્સાહ વ્યક્ત કર્યો.

અભિનેતા જોન અબ્રાહમની ચોંકાવનારી તસવીર વાઈરલ

મુંબઈ, અભિનેતા જોન અબ્રાહમ હંમેશા તેની ફિટનેસ માટે ચર્ચામાં રહે છે. જોન અબ્રાહમના કેટલાક નવા ફોટા વાઈરલ થઈ રહ્યા છે. આ ફોટામાં જોનનો લુક સંપૂર્ણપણે અલગ દેખાય છે. જે જોઈને ચાહકો તેને ઓળખી પણ શકતા નથી. ફોટામાં જોન ટીમના એક મેમ્બર સાથે પોઝ આપતો જોવા મળે છે. જેમાં તેણે ક્લીન-શેવ અને ભૂરા વાળમાં દેખાય છે. જોને કાળું ટી-શર્ટ પહેરેલું હોય છે અને પોઝ આપતી વખતે હસતો જોવા મળે છે. આ પોસ્ટ પર ચાહકો કોમેન્ટ કરી રહ્યા છે. એક યુઝરે લખ્યું કે, “શું જોને તેના વાળ પર કલર કર્યો છે?” બીજાએ લખ્યું કે, “કેવો લાગતો હતો માણસ અને આજે તે કેવો બની ગયો છે? ધૂમ ૧માં તે ખૂબ સારો દેખાતો હતો.” કેટલાક યુઝર્સે પૂછ્યું કે, “શું જોન બીમાર છે.” ચાહકો પણ તેના સ્વાસ્થ્ય વિશે ચિંતિત દેખાતા હતા. કેટલાકે તો એવું પણ લખ્યું કે, “એવું લાગે છે કે જોનનું વજન ઘટી ગયું છે. તેના ચહેરા પર કરચલીઓ દેખાઈ રહી છે.” જોકે, કેટલાક ચાહકોએ જોનને ટેકો આપ્યો અને ટ્રોલ્સનો જવાબ આપ્યો. એકે લખ્યું કે, “જોનને એકલો છોડી દો. તે ૫૪ વર્ષનો છે. લોકો આ ઉંમરે બદલાય છે. તેને જજ ન કરો. લવ યુ જોન અબ્રાહમ.” જોન છેલ્લે “તેહરાન” ફિલ્મમાં જોવા મળ્યો હતો, જેમાં તેણે સ્પેશિયલ ઓફિસર રાજીવ કુમારની ભૂમિકા નીભાવી હતી. આ ફિલ્મમાં નીરુ બાજવા, માનુષી ઇલ્લર અને મધુરિમા તુલી જેવા સ્ટાર્સ પણ હતા.

મોનાએ બળાપો ઠાલવ્યો પુરુષ કલાકારો ૬૦ વર્ષે ચ રોમેન્ટિક રોલ કરે અને મહિલા કલાકારોની એક્સ્પાયરી ડેટ

લોકો મને ઘણી વખત પુછે છે, “તું સ્ક્રીન પર આટલી ઘરડી કેમ દેખાય છે?” હું કહું છું, શું ફેર પડે છે. એ માત્ર એક પાત્ર છે



મુંબઈ, મોના સિંહ ઓટીટી પર એક પછી એક સફળ રોલ કરી રહી છે, ટૂંક સમયમાં તે કોહરાની બીજી સીઝનમાં એક પોલિસ ઓફિસરના રોલમાં જોવા મળશે. જેમાં તે અંગત સમસ્યાઓ સાથે એક મહિલાની હતાના કેસની તપાસ કરતી જોવા મળશે. ત્યારે તાજેતરના એક ઈન્ટરવ્યુમાં મોનાએ ઈન્ડસ્ટ્રીમાં મહિલા અને પુરુષ કલાકારો માટેના બેવડાં ધોરણો અંગે વાત કરી હતી. પીટીઆઈ સાથે કરેલી વાતચીતમાં મોનાએ ૪૦ વર્ષની ઉંમરમાં પણ ૫૦ કે ૬૦ વર્ષની ઉંમરના પાત્રો ભજવવા વિશે વાત કરી હતી. મોનાએ જણાવ્યું, “મેં મારી ઓનસ્ક્રીન ઉંમર વિશે ક્યારેય ચિંતા કરી નથી. મેં એ વિશે ક્યારેય નથી વિચાર્યું કારણ કે મને મારામાં આત્મવિશ્વાસ છે અને હું જાણું છું કે હું કોણ છું. હું કોઈની સામે કંઈ જ સાબિત કરવા માગતી નથી તેથી હું જોખમ લીધાં કહું છું. લોકો મને ઘણી વખત પુછે

છે, “તું સ્ક્રીન પર આટલી ઘરડી કેમ દેખાય છે?” હું કહું છું, શું ફેર પડે છે. એ માત્ર એક પાત્ર છે અને એમાં મને મજા આવે છે.” મોનાએ ઈન્ડસ્ટ્રીમાં સ્ત્રીઓ અને પુરુષોની ઉંમર સાથે અલગ વર્તન વ્યવહાર વિશે પણ વાત કરી હતી. તેણે જણાવ્યું, “ઈન્ડસ્ટ્રીમાં માત્ર મહિલાઓ જ એક્સ્પાયરી ડેટ્સ સાથે આવે છે અને એ ઘણી દુઃખની વાત છે. જ્યારે પુરુષ કલાકારો તો ૬૦એ પહોંચીને પણ રોમેન્ટિક રોલ કરતા જોવા મળે છે, પણ મહિલાઓને એવું કામ નથી મળતું. પરંતુ મારે એવું કશું બનવું નથી, તેથી મને તેની કોઈ પરવા નથી.”



લાગણીઓ બોલવા કરતાં અનુભવાય તે વધુ જરૂરી છે : અદિતિ રાવ હૈદરી ફિલ્મ પાંડુરંગ બેલેકરે ડિરેક્ટ કરી છે જે એક નીડર અને બેબાક પ્રયોગ છે, આ ફિલ્મ ૩૦ જાન્યુઆરીએ થિએટરમાં રિલીઝ થઈ રહી છે

મુંબઈ, લાંબા સમય પછી ઈન્ડિયન સિનેમામાં એક અલગ પ્રયોગ થવા જઈ રહ્યો છે, અદિતિ રાવ હૈદરી, વિજય સેતુપતિ અને અરવિંદ સ્વામીની એક સાયલન્ટ ફિલ્મ ‘ગાંધી ટોક્સ’ આવી રહી છે. અદિતિની કેરિઅરની આ એક મહત્વની ફિલ્મ છે. તેણે પોતાની કેરિઅરમાં મણિ રત્ન અને સંજય લીલા ભણસાલી જેવા ખુબ સર્જનાત્મક ડિરેક્ટર્સ સાથે કામ કર્યું છે, જેમની ફિલ્મ અને ફિલ્મ બનાવવાની શૈલી બધું જ અલગ છે. આ દરેક રોલમાં તેણે પોતાના અભિનયથી દર્શકોને પ્રભાવિત કર્યા છે. ત્યારે એક સાયલન્ટ ફિલ્મમાં કામ કરવાના અને ખાસ તો વિજય સેતુપતિ અને અરવિંદ સ્વામી દેવા કલાકારો સાથે કામ કરવાના પોતાના અનુભવ વિશે તાજેતરમાં જ અદિતિએ એક ઈન્ટરવ્યુમાં વાત કરી છે. અદિતિએ કહ્યું, “મને આ ફિલ્મની જે બાબત સૌથી વધુ ગમી છે, તે એ કે-લાગણીઓ બોલવા કરતાં અનુભવાય તે વધુ

જરૂરી છે. આ ફિલ્મ નબળાઈ અને મૌન બંનેને સુંદર રીતે એકસાથે રજૂ કરે છે.” જ્યારે વિજય સેતુપતિએ આ ફિલ્મ વિશે કહ્યું, “મને આ ફિલ્મે શબ્દોવિના લાગણીઓ પ્રસ્તુત કરવાનો પડકાર આપ્યો હતો. આ એક એવી અલભ્ય ફિલ્મ છે, જેમાં મૌન જ સૌથી મજબૂત ડાયલોગ છે.” જ્યારે આ ફિલ્મ વિશે વાત કરતા અરવિંદ સ્વામીએ કહ્યું, “બોધાત્મી ચાલતી દુનિયામાં ગાંધી ટોક્સ આપણને યાદ અપાવે છે કે મૌન હજુ પણ અંતરાત્માને હચમચાવી શકે છે. આ એક એવી ફિલ્મ છે, જેમાં શબ્દો એકબાજુએ રહી જાય છે અને સત્ય શાંતિથી પ્રવેશ કરે છે. રહેમાનનું લાગણીશીલ સંગીત આ ફિલ્મની ભાષા બન્યું છે.” આ ફિલ્મના ટ્રેલરમાં અદિતિ વિજય સેતુપતિ સાથે જોવા મળે છે અને તેમની ઓનસ્ક્રીન કેમેસ્ટ્રી દર્શકોને પસંદ આવી રહી છે. રહેમાનના સંગીતે આ ફિલ્મમાં ઉંડાણ ઉમેર્યું છે. આ ફિલ્મ પાંડુરંગ બેલેકરે ડિરેક્ટ કરી છે જે એક નીડર

અનન્યા પાંડેને ને ફેકચર થયું, કોઈની ખરાબ નજર લાગ્યાનો દાવો અનન્યા આ ઈજાના કારણે થોડા દિવસો આરામ કરે તેવી સંભાવના

મુંબઈ, અનન્યા પાંડેને એક હાથમાં ફેકચર થયું છે. તેણે સ્વિલ્ગ સાથેનો ફોટો પોતે શેર કર્યો છે. જોકે, ઈજાની કોઈ વિગતો નથી આપી. અનન્યાની તસવીર જોઈ ચાહકોએ તેની ઈજા વિશે ચિંતા વ્યક્ત કરી હતી. અનન્યા પાંડે ને સોશયલ મીડિયા પર એકટિવ રહેતી હોય છે. તેણે હાલમાં જ પોતાની એક તસવીર શેર કરી હતી જેમાં તેનો હાથ સ્વિલ્ગમાં જોવા મળ્યો હતો. સાથે તેણે કેશન લખ્યું છે કે, ૨૦૨૬માં તેને કોઈની ખરાબ નજર લાગી ગઈ હોવાથી શરૂઆત જ સારી થઈ નથી. જોકે તેણે ફેકચર કઈ રીતે અને ક્યાં થયું હોવા વિશે કોઈ સ્પષ્ટતા કરી નથી. અનન્યા આ ઈજાના કારણે થોડા દિવસો આરામ કરે તેવી સંભાવના છે. આથી તેનાં શૂટિંગ શિડયુલ ખોરવાઈ શકે છે.

શબ્દ શોધો

મા	ધ	ક્ષ	ચ	ગ	ડ	ન	ચ	ત	ધ	હા	ઐ
ધ	આ	મ	ક	ઝ	ડ	ડ	બં	ચા	ડ	મા	ર
શિ	ચી	આ	ઓ	લ	ચા	બા	સ	ન	પ્ર	ગ	ગુ
ત	બં	ર	ગુ	ર	ડ	એ	ગ	ળ	મા	લા	રી
વિ	રા	મ	ણ	દ	મ	આ	ળ	પ્રા	મ	શ	સ
ળ	ના	દ	દા	ર	રો	અ:	રો	ક	ડ	મ	રી
મ	સા	મો	વા	ગુ	મા	ન	ક્ષ	ત	ર	ર	કા
ણા	ક્ષ	અ	કા	બ	તા	પ	સ	બં	આ	ઐ	કુ
ક	ણ	ધ	મા	બં	ર	ડી	ક	અ	ચી	ઐ	એ
જ્ઞા	દ	ક	ત	લ	સા	બ	ચા	ગી	ર	ઊ	ળ
ણ	ન	આ	ધ	સ	મા	કા	ભા	દ	લી	મા	ભો
ચા	રી	ગ	મા	ક	ભો	મ	ઐ	મ	ગી	સ	મો

ગઝલ, ગુમનામ, ગુમાન, ગુલામ, ચકચાર, ચમચી, જ્ઞાન, ડમરી, ડમરો, તાપસ

મૃણાલ ઠાકુર અને દુલકિર સલમાન ફરી કોઈ પ્રોજેક્ટમાં સાથે આવશે



મુંબઈ, મૃણાલ ઠાકુર અને દુલકિર સલમાનની એક તસવીર વાયરલ થઈ છે. તેના પરથી બને ફરી સાથે કામ કરશે તેવી અટકળ થઈ રહી છે. વાયરલ

રામ ચરણની ફિલ્મ ‘પેડ્ડી’ના એક આઇટમ સોન્ગ માટે રશ્મિકા મંદાનાને ઓફર આપવામાં આવી હતી જે તેણે સ્વીકારી નહોતી

થયેલી તસવીરમાં બન્ને જણા એક છત્રી પકડીને સાથે જોવા મળ્યા હતા. આ પરથી લોકોમાં અટકળો શરૂ થઈ છે કે આ જોડી ‘સીતા રામન ટુ’માં સાથે જોવા મળશે કે પછી કોઈ નવા પ્રોજેક્ટ માટે ભેગા થયા છે? સાથેસાથે અફવા એવી પણ છે કે, મૃણાલ અને દુલકર એક નવા પ્રોજેક્ટમાં સાથે જોવા મળશે જે એક સાયન્સ ફિક્શન થિલર હશે. જોકે હજી સુધી સત્તાવાર પુષ્ટિ કરવામાં આવી નથી. મૃણાલને એક પછી એક નવા પ્રોજેક્ટ મળી રહ્યા છે. રામ ચરણની ફિલ્મ ‘પેડ્ડી’ના એક આઈટમ સોન્ગ માટે તેને ફાઈનલ કરવાની ચર્ચા છે. આ સોન્ગ માટે રશ્મિકા મંદાનાને ઓફર આપવામાં આવી હતી જે તેણે સ્વીકારી નહોતી. તેથી આ ગીત માટે મૃણાલ ઠાકુરનું નામ ચર્ચામાં છે. ઉલ્લેખનીય છે કે, ‘સીતા રામન’ ફિલ્મ ૨૦૨૨માં રિલીઝ થઈ હતી. જેમાં આ જોડીએ કામ કર્યું હતું. તેથી ફરી તેઓ આ ફિલ્મની સીકવલ માટે સાથે આવી રહ્યા હોવાની અટકળ થઈ રહી છે. જોકે સીતા રામનના નિર્માતા વિજયંતી મૂવીએ હાલ આ ફિલ્મની સીકવલની કોઈ યોજના કરી ન હોવાની જાણકારી છે.

હિરાસર ઈન્ટરનેશનલ એરપોર્ટના યાત્રિકો માટે એસ.ટી.ની વધુ સુવિધા ફાળવો: રામભાઈ મોકરીયા

એસ.ટી. તંત્ર દ્વારા એરપોર્ટ નજીક પીકઅપ સ્ટેન્ડ બનાવવાની કામગીરી

રાજકોટ, રાજ્યસભાના સંસદ સભ્ય રામભાઈ મોકરીયા દ્વારા એસ.ટી. વિભાગ સમક્ષ લેખિત રજૂઆત કરવામાં આવી હતી કે રાજકોટ બસ પોર્ટ થી હિરાસર ઈન્ટરનેશનલ એરપોર્ટ સુધી મુસાફરોને સુલભ અને સગવડભર્યું જાહેર પરિવહન ઉપલબ્ધ થાય તેમજ રાજકોટ- અમદાવાદ બંને બાજુથી ખાનગી વાહનમાં જતાં આવતા મુસાફરોને હાથવે થી હિરાસર ઈન્ટરનેશનલ એરપોર્ટ સુધી કોઈ અંદર જવા માટે કોઈ સુવિધા મળતી નથી તો તે બાબતે એસ. ટી. ની સુવિધા કરવા માટે લેખિત રજૂઆત કરતાં એસ. ટી. વિભાગ દ્વારા જણાવવામાં આવ્યું છે કે હાલ રાજકોટ શહેરથી હિરાસર ઈન્ટરનેશનલ એરપોર્ટ સુધી ઈલેક્ટ્રિક બસ સેવા સંચાલિત કરવામાં આવી રહી છે. મુસાફરોની સુવિધા માટે કુલ બાર (૧૨) ટ્રિપ દૈનિક ચલાવવામાં આવે છે. એરપોર્ટ આવન-જાવન કરતા મુસાફરોને ધ્યાનમાં રાખી સમયપત્રક તથા બસની સુવિધાઓમાં યોગ્ય શ્રવણ કરવામાં આવી છે. તેમજ સદર રુટ પર સંચાલન થતી તમામ બસ સર્વિસમાં જતાં/આવતા હિરાસર એરપોર્ટ રોડ સ્ટેન્ડિંગ સ્ટોઇપ આપવામાં આવે છે તેવી માહિતી એસ.ટી. વિભાગે આપેલ છે.

એસ.ટી. વિભાગે જણાવેલ કે મુસાફરોને વધુ આધુનિક અને સુવિધાસભર સેવા ઉપલબ્ધ કરાવવા માટે રાજકોટ-અમદાવાદ બંને તરફ નેશનલ હાઈવે પર સ્માર્ટ બસ સ્ટેશન વિકસાવવાની યોજના હાથ



રાજકોટ દ્વારા તારીખ ૦૩/૦૧/૨૦૨૬ ના હુકમથી ફાળવવામાં આવી છે. જે જમીનમાં નવીન બસ સ્ટેશન બનાવવાની કામગીરી ટેન્ડર પ્રક્રિયા પૂર્ણ થયેલ છે અને ટૂંક સમયમાં આ સ્થળે નવું આધુનિક એસ.ટી. બસ સ્ટેશન ડેવલોપ કરવામાં આવશે, જેમાં મુસાફરો માટે વિવિધ આધુનિક સુવિધાઓ ઉપલબ્ધ કરાવવામાં આવશે. આ સાથે હિરાસર ઈન્ટરનેશનલ એરપોર્ટ નજીક એસ.ટી. બસ માટે પીકઅપ સ્ટેન્ડ બનાવવાની કામગીરી પણ હાથ ધરવામાં આવી હોવાનું એસ.ટી. વિભાગે સ્પષ્ટ કર્યું છે.

સંસદ સભ્યસ રામભાઈ મોકરીયા દ્વારા જણાવ્યું છે કે રાજકોટ શહેર તથા આસપાસના વિસ્તારોમાંથી એરપોર્ટ સુધી મુસાફરોને સસ્તી, સુલભ અને વિશ્વસનીય જાહેર પરિવહન સેવા ઉપલબ્ધ રહે તે માટે સતત પ્રયાસો કરવામાં આવી રહ્યા છે. મુસાફરોની સંખ્યા અને જરૂરિયાતને ધ્યાનમાં રાખી ભવિષ્યમાં બસોની સંખ્યા તથા સુવિધાઓમાં વધારો કરવામાં આવે તે માટે પણ સરકાર સમક્ષ માંગણી કરવામાં આવી છે. આ સમગ્ર કામગીરીથી રાજકોટ શહેરના મુસાફરો, વેપારીઓ તથા વિદેશ પ્રવાસીઓ માટે એરપોર્ટ સુધી પહોંચવું વધુ સરળ અને સુવિધાજનક બનશે તેવો વિશ્વાસ વ્યક્ત કરવામાં આવ્યો છે. સંસદ સભ્યપ રામભાઈ મોકરીયા દ્વારા લેખિત રજૂઆતનો હકારાત્મક પડઘો પડેલ છે.

‘સ્વસ્થ ગુજરાત, મેદસ્વિતામુક્ત ગુજરાત’- એક મહિના સુધી રાજકોટ પૂર્વમાં યોજાઈ રહેલી યોગ શિબિર યોગ શિબિરો દ્વારા રાજકોટમાં સ્વસ્થ જીવનશૈલીને અપાઈ રહેલી નવી દિશા

યોગ શિબિરો દ્વારા રાજકોટમાં સ્વસ્થ જીવનશૈલીને અપાઈ રહેલી નવી દિશા



રાજકોટ ગુજરાત રાજ્ય યોગ બોર્ડ દ્વારા ‘સ્વસ્થ ગુજરાત, મેદસ્વિતામુક્ત ગુજરાત’ અભિયાન અંતર્ગત રાજકોટ મહાનગરપાલિકા પૂર્વ વિસ્તારમાં મેદસ્વિતામુક્ત કેમ્પ-૩ ઉઘાટન કરવામાં આવ્યું છે. આ કેમ્પમાં ૧૦૦થી વધુ નાગરિકો ઉત્સાહપૂર્વક ભાગ લઈ રહ્યા છે.

રાજકોટ શહેરના વોર્ડ નંબર ૧૮ માટે ડી-માર્ટ ગાર્ડન, શ્રદ્ધા પાર્ક; વોર્ડ નંબર ૧૭ માટે રામ પાર્ક ગાર્ડન અને સુભાષ નગર ગાર્ડન; તેમજ વોર્ડ નંબર ૧૬ માટે સરદાર પટેલ આરોગ્ય ભવન, દેવપરા જેવા વિવિધ સ્થળોએ આ યોગ કેમ્પો યોજાઈ રહ્યા છે. આ તમામ કેમ્પો એક મહિના સુધી સતત ચાલશે.

નાગરિકોમાં મેદસ્વિતા ઘટાડીને તંદુરસ્ત જીવન તરફ દોરી જવા એ આ અભિયાનનો મુખ્ય ઉદ્દેશ્ય છે. ત્યારે કેમ્પ દરમિયાન ભાગ લેનાર તમામ નાગરિકોનું હેલ્થ ચેકઅપ અને રિપોર્ટ તૈયાર કરવામાં આવશે. સાથે જ યોગાસન, પ્રાણાયામ અને આહાર-વિહાર અંગે માર્ગદર્શન આપી સ્વસ્થ જીવનશૈલી અપનાવવા માટે લોકોને પ્રેરિત કરવામાં આવી રહ્યા છે તેમ કેમ્પના કો-ઓર્ડિનેટર શ્રીમતી મીતાબેન તેરૈયા દ્વારા જણાવ્યું છે.

જૂનાગઢ કૃષિ યુનિવર્સિટી ખાતે એ.આઈ. આધારિત સ્માર્ટ સુક્ષ્મ સિંચાઈ પર રાષ્ટ્રીય લઘુ શૈક્ષણિક કાર્યક્રમનો પ્રારંભ

સ્માર્ટ માઈક્રો સિંચાઈ દ્વારા પાકના વિષય પર તાલીમાર્થીઓની તાલીમ શરૂ

યશોશ ભટ્ટ, જૂનાગઢ, જૂનાગઢ કૃષિ યુનિવર્સિટી ખાતે ભારતીય કૃષિ સંશોધન પરિષદ પ્રાયોજિત રાષ્ટ્રીય સ્તરની ૨૧ દિવસીય વિન્ટર સ્કૂલ-લઘુ શૈક્ષણિક કાર્યક્રમનો પ્રારંભ થયો છે.

હાલ ઉપલબ્ધ ઓટોમેટિક સિંચાઈ પ્રણાલીઓ ખર્ચાળ હોવાથી નાના અને સીમાંત ખેડૂતો માટે તેને અપનાવવી મુશ્કેલ બની છે. આવી પરિસ્થિતિમાં આર્ટિફિશિયલ ઈન્ટેલિજન્સ અને ઈન્ટરનેટ ઓફ થિંગ્સ આધારિત સસ્તી, વ્યવહારુ અને વ્યાપકપાયે અપનાવી શકાય તેવી સ્માર્ટ સુક્ષ્મ સિંચાઈ ટેકનોલોજી વિકસાવવાની જરૂરિયાત ઉભી થઈ છે.

આ સંદર્ભમાં “આર્ટિફિશિયલ ઈન્ટેલિજન્સ અને ઈન્ટરનેટ ઓફ થિંગ્સ



આધારિત સ્માર્ટ માઈક્રો સિંચાઈ દ્વારા પાણી અને ખાતરના ઉપયોગની કાર્યક્ષમતામાં વધારો” વિષય પર આયોજિત પ્રાયોજિત ૨૧ દિવસીય વિન્ટર સ્કૂલનું જૂનાગઢ કૃષિ યુનિવર્સિટીની કૃષિ ઈજનેરી અને ટેકનોલોજી કોલેજ ખાતે પ્રારંભ થયો છે. સિંચાઈ અને

નિષ્ણાતો દ્વારા વ્યાખ્યાનો, પ્રાયોગિક તાલીમ, સંબંધિત કાર્યક્રમો તેમજ ઈન્ટરેક્ટિવ વિઝિટનો સમાવેશ કરવામાં આવશે. સમગ્ર દેશના ૮ રાજ્યોમાંથી આવેલા કુલ ૨૬ તાલીમાર્થીઓને એ.આઈ. અને આઈ.ઓ.ટી. આધારિત સિંચાઈ શેડ્યુલિંગ, સેન્સર્સ, ઓટોમેશન, ડેટા એનાલિટિક્સ, રિમોટ સેન્સિંગ તથા ડિસિઝન સપોર્ટ સિસ્ટમ્સ વિષયક વિશેષ તાલીમ આપવામાં આવશે.

ઉદ્ઘાટન કાર્યક્રમમાં અધ્યક્ષ સ્થાનેથી કુલપતિ ડૉ. વી. પી. ચોવટિયાએ પાણીની અછત, હવામાન પરિવર્તન, ઊર્જા ખર્ચમાં વધારો અને ટેકાઉ કૃષિ વિકાસ જેવા પડકારો સામે સ્માર્ટ અને ડિજિટલ સિંચાઈ ટેકનોલોજીની મહત્વપૂર્ણ ભૂમિકા ઉપર ભાર મૂક્યો હતો.

પથ્થરમાંથી પ્રગટતી કળા : પથ્થરોમાંથી મનમોહક કલાત્મક કૃતિઓ બનાવી ‘હર ઘર સ્વદેશી’નો સંદેશ આપતા યુવા કારીગર

સરકારનો સહયોગ અમને પીઠબળ પુરું પાડે છે, જેનાથી અમને વધુ કામ કરવાની પ્રેરણા મળે છે : કલાકાર શ્રી અમિતભાઈ

રાજકોટ શુંતેને ક્યારેય દરિયા કિનારે પહોંચી કોઈ પથ્થર હાથમાં લઈને વિચાર્યું છે કે આમાંથી પણ કઈ નવીન બની શકે? સામાન્ય દેખાતો એ પથ્થર જ્યારે કલાકારના હાથમાં આવે છે, ત્યારે તે કળાનું રૂપ ધારણ કરી લે છે. અને જો આ કળાને યોગ્ય મંચ મળે તો, કલાકારની અંદર છુપાયેલી સર્જનશક્તિને નવી ઓળખ મળે છે. તેમજ દરિયા કિનારે કે નદીના પટથી શરૂ થયેલી આ કળાની યાત્રા ‘સ્વદેશી ગૌરવ’ અને આત્મનિર્ભર ભારતની નવી ઓળખ બનીને ધરચર સુધી પહોંચી શકે છે.

રાજકોટના રસકોર્ષ મેદાન ખાતે આયોજિત કુટિર હસ્તકલા હાટ-૨૦૨૬માં ‘હર ઘર સ્વદેશી, હર ઘર સ્વદેશી’ થકી આત્મનિર્ભર ભારતના સુવર્ણ સાકાર કરના મહેસાણા, સિંચાઈ ટેકનોલોજીની મહત્વપૂર્ણ વડોદરા, કચ્છ, પાટણ સહિત રાજ્યભરમાંથી આવેલા કલાકારોએ



પોતાની કારીગરી સાથે હાજરી આપી, અને સ્વદેશી કળાનો અનોખો રંગ જમાવ્યો. જેમાં નદીના પટમાંથી મળતા પથ્થરોને અનોખું રૂપ આપતા પેબલ સ્ટોન આર્ટિસ્ટ શ્રી અમિતભાઈ પારેખની કળા પણ ખાસ આકર્ષણનું કેન્દ્ર બની.

છેલ્લા આઠ વર્ષથી દેશભરમાં વિવિધ સ્થળોએ પોતાની કલા પહોંચાડી રહેલા અમિતભાઈ પારેખે જણાવ્યું હતું કે, ‘સરકારશ્રી દ્વારા યોજાતા કુટિર અને હસ્તકલાના મેળાઓ અમારા જેવા કલાકારો માટે આશીર્વાદ સમાન છે. સ્ટોલ ખૂબ જ ઓછા કે નહિવત ભાવે મળતા હોવાથી ખર્ચ અને સમય બંનેનો બચાવ થાય છે, જેના કારણે વધુ સમય

કારીગરી માટે આપી શકાય છે. અગાઉ અમે માત્ર ૬ ફિઝાઈન બનાવતા, આજે ૪૦થી વધુ પ્રકારની કલાકૃતિઓ તૈયાર કરીએ છીએ. સરકાર પૂરતો સહયોગ અમને પીઠબળ પુરું પાડે છે. જેનાથી અમને વધુ સાડાં કામ કરવાની પ્રેરણા મળે છે.” આત્મનિર્ભર ભારતને પ્રોત્સાહન આપવા અને સ્વદેશી ઉત્પાદનોને ટેકો આપવા માટે વડાપ્રધાન શ્રી નરેન્દ્રભાઈ મોદીએ ‘વોકલ ફોર લોકલ’ ના વિચાર પર ભાર મૂક્યો છે. મુખ્યમંત્રી શ્રી ભૂપેન્દ્રભાઈ પટેલના નેતૃત્વમાં ગુજરાત આ વિઝનને સાર્થક કરવા માટે નોંધપાત્ર પગલાં લઈ રહ્યું છે. આ પહેલના ભાગરૂપે, કુટિર ઉદ્યોગો અને હસ્તકલા ક્ષેત્રને પ્રોત્સાહન આપવા માટે કરવામાં આવતા વિવિધ આયોજનો કલાકારોને આત્મવિશ્વાસની સાથે સાથે નવા પ્રયોગો કરવાની પણ તક આપે છે. આલેખન - હેમાલી ભટ્ટ

જસદણ ખાતે રોજગાર અને કારકિર્દી માર્ગદર્શન સેમિનાર યોજાયો

યુવાનો ‘જોબ સીકર’ નહીં, ‘જોબ ગિવર’ બને તે દિશામાં રાજ્ય સરકાર પ્રયત્નશીલ- મંત્રીશ્રી કુંવરજીભાઈ બાવળિયા

રાજકોટ શ્રમ, કૌશલ્ય વિકાસ અને રોજગાર વિભાગ, ગુજરાત સરકાર નિયામકશ્રી, રોજગાર અને તાલીમની કચેરી, ગાંધીનગર તથા આઈ.ટી.આઈ. જસદણ, મદદનીશ નિયામક(રોજગાર)ની કચેરી - રાજકોટ અને કૌશલ્ય - ધ સ્કિલ યુનિવર્સિટીના સંયુક્ત ઉપક્રમે સરકારી આર્ટ્સ & કોમર્સ કોલેજ, જસદણ ખાતે શ્રમ, કૌશલ્ય વિકાસ અને રોજગાર, ગ્રામ વિકાસ મંત્રીશ્રી કુંવરજીભાઈ બાવળિયાના અધ્યક્ષસ્થાને રોજગાર અને કારકિર્દી માર્ગદર્શન સેમિનાર યોજાયો હતો.

આ પ્રસંગે મંત્રીશ્રીએ જણાવ્યું હતું કે, દેશના વડાપ્રધાન શ્રી નરેન્દ્રભાઈ મોદીના વિઝન હેઠળ અને મુખ્યમંત્રીશ્રી ભૂપેન્દ્રભાઈ પટેલના માર્ગદર્શનમાં નવું ગુજરાત તૈયાર થઈ રહ્યું છે. જે અંતર્ગત ગુજરાતના યુવાનો નવી સ્કિલ શીખીને વૈશ્વિક કક્ષાએ સ્પર્ધા કરી રહ્યા છે. આજનો યુવાન જોબ સીકર નહીં, પણ જોબ ગિવર બને



તે દિશામાં રાજ્ય સરકાર કામ કરી રહી છે. યુવાનો ઉચ્ચ અભ્યાસ કરીને વહીવટી ક્ષેત્રોમાં પણ આગળ વધે તે માટેની સગવડ જસદણ વિછીયા વિસ્તારોમાં કરવામાં આવી રહી છે. તેમજ મહત્તમ રોજગારી મળે તે માટે યુવાનોને તમામ ક્ષેત્રોનું માર્ગદર્શન પૂરું પાડવામાં આવી રહ્યું છે. આવનારા નવા બજેટમાં

શ્રમ-કૌશલ્ય અને રોજગાર વિભાગના અધિકારીઓ તમામ સ્કૂલ-કોલેજમાં કરિયર માર્ગદર્શન આપવા જશે તેવી જોગવાઈઓ પણ કરવામાં આવી છે. વિદ્યાર્થીઓ જીવનમાં એક ચોક્કસ ધ્યેય નક્કી કરીને તેને વળગી રહે તો સફળતા અચૂક મળે છે, તેમ મંત્રીશ્રી બાવળિયાએ જણાવ્યું હતું.

આ પ્રસંગે જસદણ પ્રાંત અધિકારી શ્રી પાંભરા, કૌશલ્ય યુનિવર્સિટી ગાંધીનગર ના શ્રી એ.બી જોશી, જિલ્લા ઉદ્યોગ કેન્દ્રના શ્રી વી.વી. જાડેજી, શ્રી વી.સી. ચાવડા, જસદણ આઈ.ટી.આઈ.ના પ્રિન્સિપાલ શ્રી હિનાબેન વિઠલાણી, વિછીયા આઈ.ટી.આઈ.ના પ્રિન્સિપાલ શ્રી વાઘમશી, રોજગાર કચેરીના શ્રી રાજેશ ચૌહાણ અને શ્રી હાર્દિક મહેતા, ગવર્નમેન્ટ સાયન્સ કોલેજના પ્રિન્સિપાલ શ્રી ભાવેશ ગાંગણી, ગુજરાતીના પ્રોફેસર શ્રી નેહલ જાની શાળાના પ્રિન્સિપાલ શ્રી વીરજી હાંડા સહિત શાળા-કોલેજના શિક્ષકશ્રીઓ, કર્મચારીશ્રીઓ અને વિદ્યાર્થીઓ મોટી સંખ્યામાં ઉપસ્થિત રહ્યા હતા.

જૂનાગઢ ખાતે સ્પેશ્યલ એડવેન્ચર કોર્સનું આયોજન

૭ દિવસીય પર્વતારોહણની તાલીમ મેળવવાની તક

જૂનાગઢ, કમિશનરશ્રી, યુવક સેવા અને સાંસ્કૃતિક પ્રવૃત્તિઓ, ગાંધીનગર દ્વારા સંચાલિત પંડિત દીનદયાળ ઉપાધ્યાય પર્વતારોહણ તાલીમ કેન્દ્ર, જૂનાગઢ દ્વારા સ્પેશ્યલ એડવેન્ચર કોર્સનું આયોજન આગામી તા. ૧૭ ફેબ્રુઆરી ૨૦૨૬ થી તા. ૨૩ ફેબ્રુઆરી ૨૦૨૬ દરમિયાન કરવામાં આવ્યું છે.

આ સ્પેશ્યલ એડવેન્ચર કોર્સમાં ૪૫ થી ૬૫ વર્ષની વય


મર્યાદાવાળા રસ ધરાવતા ઉમેદવારો ભાગ લઈ શકશે. કુલ ૭ દિવસીય આ તાલીમ દરમિયાન પર્વતારોહણ તથા સાહસિક પ્રવૃત્તિઓ અંગે માર્ગદર્શન આપવામાં આવશે. તાલીમ દરમિયાન સરકારશ્રી દ્વારા નક્કી થયેલ ભોજન દર તેમજ ફોરેસ્ટ ફી નિયમ અનુસાર ભરવાની રહેશે.

આ કોર્સ માટેનું નિયત અરજી ફોર્મ ફેસબુક પરથી ડાઉનલોડ કરી શકાશે. આ અરજી ફોર્મ ભરીને અનુરોધ કરવામાં આવ્યો છે.

વિશ્વ કેન્સર દિવસ નિમિત્તે ગુજરાત રાજ્ય યોગ બોર્ડ દ્વારા ઓનલાઈન યોગ કાર્યક્રમનું આયોજન

રાજકોટ જીવનશૈલી દ્વારા કેન્સર સામે કેવી રીતે લડી શકાય તે અંગે માર્ગદર્શન આપવામાં આવશે. કાર્યક્રમ YouTube Live ને Gujarat State Yog Board માધ્યમથી પ્રસારિત કરવામાં આવશે, જેથી રાજ્યભરના નાગરિકો સરળતાથી જોડાઈ શકે. કાર્યક્રમમાં ગુજરાત રાજ્ય યોગ બોર્ડના ચેરમેન શ્રી શીશપાલજી વિશેષ માર્ગદર્શન આપશે. ગુજરાત રાજ્ય યોગ બોર્ડ દ્વારા રાજ્યના તમામ નાગરિકોને આ મહત્વપૂર્ણ ઓનલાઈન યોગ કાર્યક્રમમાં જોડાઈ સ્વસ્થ જીવન તરફ આગળ વધવા અપીલ કરવામાં આવી છે.

વાપીમાં PRISM-PCI કોન્કલેવ યોજાઈ



અમદાવાદ: વિતેલાં પાંચ દાયકા દરમિયાન, હૃદયની સંભાળ માં ખુબજ મોટું પરિવર્તન આવ્યું છે. ૧૯૭૦માં કરવામાં આવેલી પહેલી બલુન એન્જીયોપ્લાસ્ટીથી લઈને આજના ઈમેજ-ગાઈડેડ પ્રિસિસન-ગાઈડેડ ઈન્ટરવેન્શન સુધી, હાર્ટરની સફર, મેડિસીનનો વિકાસ દર્શાવે છે, જે દર્દીઓ માટે સુરક્ષિત, વધુ વ્યક્તિગત સારવાર તરફ સતત આગળ વધી રહી છે. ભારતમાં, આ પરિવર્તન વિશેષ મહત્વપૂર્ણ રહ્યું છે, કારણ કે દેશ વિશ્વના સૌથી વધુ હૃદય રોગના બોજ સાથે ઝગમગી રહ્યો છે અને સાથે-સાથે મેડીકલ ટેકનોલોજી ઈન્વેશન માટે ગ્લોબલ હબ તરીકે ઉભરી રહ્યો છે.

PRISM એટલે, કોમ્પ્લેક્સ PCI ના મેનેજમેન્ટ માટે ઈન્વેશન-ગાઈડેડ સ્ટ્રેટેજીનો ઉપયોગ કરીને પ્રિસિસન નિરિવાસ્ક્યુલર ઈન્ટરવેન્શન. આ કોન્સેપ્ટ, હૃદય સંભાળમાં એક નવી વાસ્તવિકતા દર્શાવે છે. આજના દર્દીઓ ઘણીવાર મલ્ટી-વેસલ ડિસીઝ (મહુ-વાહિની રોગ), હેવી કેલ્સિફિકેશન, હૃદયની નિષ્ફળતા સાથે આવે છે અથવા ભૂતકાળ કરતાં ઘણી નાની ઉંમરે ઈન્ટરવેન્શનની જરૂર પડે છે. આવી જટિલતાને મેનેજ કરવા માટે ફક્ત સ્કેલ કરતાં વધુની જરૂર પડે છે. તેના માટે ચોક્કસ ઈમેજિંગ, ફિઝિયોલોજીકલ એસેસમેન્ટ, એડવાન્સ ડિવાઈસ અને સુઆયોજિત હાઈબ્રિડ વ્યૂલરનાઓની જરૂર પડે છે.

“ભારત ગ્લોબલ ઈન્વેશનના ગ્રાહકથી આગળ વધીને કન્ટ્રીબ્યુટર બની ગયું છે. છેલ્લા દર્દીઓની સંખ્યામાં જ નહીં, પરંતુ ગુણવત્તા, જટિલતા અને સંભાળમાં પણ પ્રગતિ જોવા મળી છે, જેના કારણે દર્દીઓના પરિણામો માટે ટેકનોલોજીમાં પ્રગતિ વધુ વ્યાજબી બની છે. આ પ્રકારના ટેકનોલોજી ઈન્વેશનની વિશ્વભરમાં સરાહના કરવામાં આવી રહી છે.

ધોરાજી તાલુકાના તોરણીયા ગામે પ્રાકૃતિક કૃષિની તાલીમ યોજાઈ

ધોરાજી તાલુકાના તોરણીયા ગામે પ્રાકૃતિક કૃષિની તાલીમ યોજાઈ છે. ગુજરાત પ્રાકૃતિક કૃષિ અંતર્ગત રાજકોટ જિલ્લાના ધોરાજી તાલુકાના તોરણીયા ગામે પ્રાકૃતિક કૃષિની સફળતા પૂર્વક તાલીમ યોજાઈ હતી. જેમાં ખેડૂત બંધુઓને રવિ પાકમાં પ્રાકૃતિક કૃષિની પદ્ધતિ અપનાવવાથી થતા ફાયદાઓ અંગે તાલીમ આપીને જરૂરી માર્ગદર્શન પૂરું પાડવામાં આવ્યું હતું.

આ કાર્યક્રમમાં પ્રાકૃતિક કૃષિના વિવિધ ઘટકો જેવા કે જીવામૃત/ચન જીવામૃત, બીજામૃત, આચ્છાદન, વાપ્સા અને મિશ્ર પાક પદ્ધતિ અંગે વિસ્તૃત માહિતી આપવામાં આવી હતી. તેમજ પ્રાકૃતિક કૃષિ પદ્ધતિ આપનાવાથી જમીન અને પાકની ગુણવત્તા સુધારે છે, ખર્ચ ઘટે છે અને લોકોના સ્વાસ્થ્ય પર નકારાત્મક અસર થતી નથી. વધુમાં બંધુઓને રવિ પાકમાં પ્રાકૃતિક કૃષિની પદ્ધતિ અપનાવવાથી થતા ફાયદાઓ અંગે તાલીમ આપીને જરૂરી માર્ગદર્શન પૂરું પાડવામાં આવ્યું હતું.

આ કાર્યક્રમમાં પ્રાકૃતિક કૃષિના વિવિધ ઘટકો જેવા કે જીવામૃત/ચન જીવામૃત, બીજામૃત, આચ્છાદન, વાપ્સા અને મિશ્ર પાક પદ્ધતિ અંગે વિસ્તૃત માહિતી આપવામાં આવી હતી. તેમજ પ્રાકૃતિક કૃષિ પદ્ધતિ આપનાવાથી જમીન અને પાકની ગુણવત્તા સુધારે છે, ખર્ચ ઘટે છે અને લોકોના સ્વાસ્થ્ય પર નકારાત્મક અસર થતી નથી. વધુમાં બંધુઓને રવિ પાકમાં પ્રાકૃતિક કૃષિની પદ્ધતિ અપનાવવાથી થતા ફાયદાઓ અંગે તાલીમ આપીને જરૂરી માર્ગદર્શન પૂરું પાડવામાં આવ્યું હતું.

આંતરરાષ્ટ્રીય સંરક્ષણ કંપનીઓ અને દેશો સાથે વ્યૂહાત્મક સહયોગને સક્રિયપણે પ્રોત્સાહન આપવાની જરૂર સંરક્ષણ ક્ષેત્રમાં આત્મનિર્ભર ભારતને પ્રોત્સાહન આપવાથી ગતિ મળી શકે

નવીદિલ્હી, આગામી બજેટમાં, સરકાર દેશને સંરક્ષણ ક્ષેત્રમાં આત્મનિર્ભર બનાવવા માટે મજબૂત પહેલ કરી શકે છે. નિષ્ણાતો કહે છે કે ભારતમાં સંરક્ષણ ક્ષેત્રમાં વિદેશી સીધા રોકાણને ૨૦૦૧ માં મંજૂરી આપવામાં આવી હતી અને ૨૦૨૦ માં તેને વધુ ઉદાર બનાવવામાં આવ્યું હતું. સરકારે હવે આંતરરાષ્ટ્રીય સંરક્ષણ કંપનીઓ અને દેશો સાથે વ્યૂહાત્મક સહયોગને સક્રિયપણે પ્રોત્સાહન આપવાની જરૂર છે જેથી અત્યાધુનિક ટેકનોલોજીના ટ્રાન્સફર, સહ-વિકાસ અને નવીનતાને વેગ

મળે. આ માટે, સંરક્ષણ ટેકનોલોજીમાં સંયુક્ત સંશોધન અને વિકાસને પ્રોત્સાહન આપવા અને ટેકનોલોજી ટ્રાન્સફર દ્વારા આવરી લેવામાં આવતા વિદેશી ઘટકોને સ્વદેશી સામગ્રી ગણતરીમાંથી આંશિક અથવા સંપૂર્ણપણે મુક્તિ આપવા જેવા વ્યવહારુ સુધારાઓ પર વિચાર કરવો જોઈએ. ભારત સંરક્ષણ ખર્ચની દ્રષ્ટિએ વિશ્વના ટોચના પાંચ દેશોમાં સામેલ છે, પરંતુ તેનો કુલ સંરક્ષણ ખર્ચ હજુ પણ યુનાઈટેડ સ્ટેટ્સ, ચીન અને રશિયા કરતા નોંધપાત્ર રીતે ઓછો છે. આમ છતાં, ભારતના સંરક્ષણ

ઉત્પાદન ક્ષેત્રે છેલ્લા દાયકામાં નોંધપાત્ર પ્રગતિ કરી છે. ૨૦૧૪-૧૫માં સંરક્ષણ ઉત્પાદન ૦.૪૬ લાખ કરોડ (૫.૧ બિલિયન) હતું, જે ૨૦૨૪-૨૫માં ૧.૫૦ લાખ કરોડ (૧૬.૫ બિલિયન) સુધી પહોંચવાનો અંદાજ છે. આ સકારાત્મક વલણના આધારે, સરકારે ૨૦૨૮ સુધીમાં સંરક્ષણ ઉત્પાદન ૩ લાખ કરોડ (૩૩ બિલિયન) અને વાર્ષિક સંરક્ષણ નિકાસ ૦.૫ લાખ કરોડ (૫.૫ બિલિયન) ના મહત્વાકાંક્ષી લક્ષ્યાંકો નક્કી કર્યા છે, જે ભારતને વિશ્વસનીય વૈશ્વિક સંરક્ષણ સપ્લાયર તરીકે સ્થાપિત કરવા તરફની તેની

પ્રગતિનો સ્પષ્ટ સંકેત આપે છે. અહેવાલ મુજબ, સંરક્ષણ ક્ષેત્રના વિકાસનો ત્રીજો અને સૌથી મહત્વપૂર્ણ સ્તંભ મૂડી ખર્ચ (મૂડીખર્ચ) માં સતત વધારો છે. બજેટ ૨૦૨૫-૨૬ કુલ સંરક્ષણ બજેટમાં આશરે ૧૦% નો વધારો કરવાની કલ્પના કરે છે, પરંતુ આધુનિકીકરણ અને સ્વદેશીકરણ માટે જરૂરી મૂડીખર્ચમાં વધારો પ્રમાણમાં મર્યાદિત રહે છે - લગભગ ૫%. આ અસંતુલનને ઓળખીને, સંરક્ષણ સચિવે તાજેતરમાં સંકેત આપ્યો હતો કે બજેટ ૨૦૨૬-૨૭ માં સંરક્ષણ ખર્ચમાં આશરે ૨૦% વધારો કરવાની યોજનાઓ પર

વિચારણા કરવામાં આવી રહી છે. મૂડી ખર્ચની સાથે, સંરક્ષણ સંશોધન અને વિકાસમાં મજબૂત અને ટકાઉ રોકાણ પણ એટલું જ જરૂરી છે. ભારતે બજેટ ૨૦૨૫-૨૬ માં ૬.૮૧ લાખ કરોડ (૭૪.૮ બિલિયન) ના કુલ સંરક્ષણ બજેટમાંથી આરએન્ડડી માટે માત્ર ૨૬.૮૧૬ કરોડ (૨.૮ બિલિયન) ફાળવ્યા છે. તેની તુલનામાં, વૈશ્વિક ટેકનોલોજી નેતા, યુનાઈટેડ સ્ટેટ્સે ૨૦૨૫ માં સંશોધન, વિકાસ, પરીક્ષણ અને મૂલ્યાંકન માટે ૧૪૧.૨ બિલિયનનું જંગી ભંડોળ ફાળવ્યું છે.

હિન્દુ નવા વર્ષ માટે અયોધ્યાને શણગારવામાં આવશે, રાષ્ટ્રપતિ મુર્મુ કામદારોનું સન્માન કરશે ભારત અને વિદેશમાં વિવિધ ભાષાઓમાં ઉપલબ્ધ પ્રાચીન રામાયણો પસંદ કરવા માટે રામ મંદિર ટ્રસ્ટ દ્વારા એક ખાસ સમિતિની રચના કરવામાં આવી

અયોધ્યા, ઉત્તર પ્રદેશના અયોધ્યામાં હિન્દુ નવા વર્ષ માટેની તૈયારીઓ શરૂ થઈ ગઈ છે. રામ મંદિર નિર્માણ સમિતિના અધ્યક્ષ નૃપેન્દ્ર મિશ્રા ૧૮ માર્ચે આવતા હિન્દુ નવા વર્ષ માટે અયોધ્યા પહોંચ્યા હતા. મુલાકાત દરમિયાન તેમણે મીડિયા સાથે રામ મંદિર સંબંધિત અનેક મહત્વપૂર્ણ અપડેટ્સ શેર કર્યા. નૃપેન્દ્ર મિશ્રાએ જણાવ્યું હતું કે રાષ્ટ્રપતિ દ્રૌપદી મુર્મુ ૧૮ માર્ચે હિન્દુ નવા વર્ષ પર અયોધ્યાની મુલાકાત લેશે તે અંગે અનોખાચારિત્ર કરાર થયો છે. આ ખાસ પ્રસંગે, રાષ્ટ્રપતિ

અયોધ્યા, રામ મંદિર સંકુલમાં બાંધકામ કાર્યમાં રોકાયેલા આશરે ૪૦૦ કામદારોનું સન્માન કરશે અને ભગવાન રામના દર્શન પણ કરશે. તેમણે ઉમેર્યું હતું કે રામ મંદિરના સાંસ્કૃતિક અને ધાર્મિક વારસાને વધુ સમૃદ્ધ બનાવવા માટે, દિલ્હીની સેન્ટ્રલ કલ્ચરલ યુનિવર્સિટીએ લગભગ ૪૦૦ વર્ષ જૂની વાલ્મીકિ રામાયણ રામ મંદિર ટ્રસ્ટના મહાસચિવ ચંપત રાયને સોંપી હતી અને તે હવે રામ મંદિર સુધી પહોંચી ગઈ છે. અધ્યક્ષ નૃપેન્દ્ર મિશ્રાએ જણાવ્યું હતું કે કાંચી કામકોટી પીઠના શંકરાચાર્ય દ્વારા ચંપત રાયને

સોંપવામાં આવેલ રામ ચંત્ર સ્તોત્ર મંદિર સંકુલમાં લાવવામાં આવ્યું છે. આ બે પવિત્ર અવશેષો રામ મંદિરના ગર્ભગૃહમાં સ્થાપિત કરવામાં આવશે. તેમણે સમજાવ્યું કે ભારત અને વિદેશમાં વિવિધ ભાષાઓમાં ઉપલબ્ધ પ્રાચીન રામાયણો પસંદ કરવા માટે રામ મંદિર ટ્રસ્ટ દ્વારા એક ખાસ સમિતિની રચના કરવામાં આવી રહી છે. તેમણે જણાવ્યું હતું કે દુર્લભ અને પ્રાચીન રામાયણો ધરાવતા લોકો તેમને સમિતિને સુપરત કરવા માટે ટૂંક સમયમાં જાહેર જાહેરાત જારી કરવામાં આવશે.

સુપ્રીમ કોર્ટે શાળાઓમાં છોકરીઓ માટે મફત સેનિટરી પેડ ફરજિયાત કર્યા માસિક સ્ત્રાવ સ્વાસ્થ્યનો અધિકાર જીવનના અધિકારનો ભાગ : સુપ્રીમ કોર્ટ

નવી દિલ્હી, સુપ્રીમ કોર્ટે શુક્રવારે કહ્યું કે માસિક ધર્મ સ્વાસ્થ્યનો અધિકાર બંધારણના અનુચ્છેદ ૨૧ હેઠળ જીવનના અધિકારનો એક ભાગ છે, કારણ કે તેણે રાજ્યો અને કેન્દ્રશાસિત પ્રદેશો (જે) ને નિર્દેશ આપ્યો છે કે તમામ સરકારી અને ખાનગી સહાયિત શાળાઓમાં વિદ્યાર્થીનીઓને મફત બાયો-ડિઝેઇબલ માસિક ધર્મ સેનિટરી પેડ્સ પૂરા પાડવામાં આવે. તેણે એ પણ નિર્દેશ આપ્યો કે રાજ્યો અને કેન્દ્રશાસિત પ્રદેશોએ ખાતરી કરવી જોઈએ કે બધી શાળાઓમાં સ્ત્રી અને પુરુષ વિદ્યાર્થીઓ માટે અલગ શૌચાલય ઉપલબ્ધ હોય. જસ્ટિસ જેબી પારડીવાલા અને

આર મહાદેવન સહિત બે ન્યાયાધીશોની બેન્ચ દ્વારા આ ચુકાદો આપવામાં આવ્યો હતો, જેમાં એવો પણ ચુકાદો આપવામાં આવ્યો હતો કે બધી શાળાઓમાં અપંગ-મૈત્રીપૂર્ણ શૌચાલય ઉપલબ્ધ હોવા જોઈએ. જો ખાનગી શાળાઓ આ સુવિધાઓ પૂરી પાડવામાં નિષ્ફળ જાય તો તેમની માન્યતા રદ કરવામાં આવશે, સુપ્રીમ કોર્ટે ચુકાદો આપ્યો હતો, જેમાં એવો પણ ચુકાદો આપ્યો હતો કે જ્યારે ચેતવણી પણ આપી હતી કે આવા કિસ્સાઓમાં સરકારો પણ જવાબદાર રહેશે. "સુરક્ષિત, અસરકારક અને સસ્તું માસિક ધર્મ સ્વચ્છતા વ્યવસ્થાપન પગલાંની એક્સેસ છોકરીને જાતીય અને પ્રજનન

સ્વાસ્થ્યના ઉચ્ચતમ ધોરણ પ્રાપ્ત કરવામાં મદદ કરે છે. સ્વસ્થ પ્રજનન જીવનનો અધિકાર શિક્ષણ અને જાતીય સ્વાસ્થ્ય વિશે માહિતી મેળવવાના અધિકારને સ્વીકારે છે," બાર અને બેન્ચ દ્વારા અહેવાલ મુજબ. "સમાનતાનો અધિકાર સમાન શરતો પર ભાગ લેવાના અધિકાર દ્વારા વ્યક્ત થાય છે. તે જ સમયે, તકની સમાનતા એ જરૂરી છે કે દરેકને લાભો મેળવવા માટે જરૂરી કુશળતા પ્રાપ્ત કરવાની વાજબી તક મળે," કોર્ટે નોંધ્યું. ડિસેમ્બર ૨૦૨૪ માં જ્યાં ઠાકુર દ્વારા દાખલ કરાયેલી અરજીની સુનાવણી કરતી વખતે સર્વોચ્ચ અદાલતે આ અવલોકનો

કર્તા હતા. અરજીમાં, ઠાકુરે કેન્દ્ર સરકારની 'શાળામાં જતી છોકરીઓ માટે માસિક સ્ત્રાવ સ્વચ્છતા નીતિ' ને તમામ શાળાઓમાં સમગ્ર ભારતમાં લાગુ કરવાની માંગ કરી હતી. શુક્રવારે સુનાવણી દરમિયાન, સર્વોચ્ચ અદાલતે ચુકાદો આપ્યો હતો કે જો કન્યાઓ માટે માસિક સ્ત્રાવ સ્વચ્છતા વ્યવસ્થાપનના પગલાં ઉપલબ્ધ ન હોય, તો તે "છોકરીઓના ગૌરવ" ને નબળી પાડે છે. કોર્ટે નિર્દેશ કર્યો હતો કે ગોપનીયતા "ગૌરવ સાથે અવિભાજ્ય રીતે જોડાયેલી છે". શુક્રવારનો ચુકાદો, નોંધ્યું હતું કે, તે છોકરીઓ માટે છે જે શાળામાં મદદ માંગવામાં "અચકાય છે".

આઈ.ટી. ની રેડ બાદ કોન્ફિડન્ટ ગ્રુપના ચેરમેન સીજે રોયની બેંગલુરુમાં પોતાને ગોળી મારીને આત્મહત્યા

બેંગલુરુ, બેંગલુરુમાં લેંગ્ફોર્ડ રોડ પર સ્થિત તેમની ઓફિસમાં આવકવેરા અધિકારીઓ દ્વારા શોધખોળ બાદ કોન્ફિડન્ટ ગ્રુપના અધ્યક્ષ ડો. ચિરિયનકંદથ જોસેફ રોયનું શુક્રવારે આત્મહત્યા દ્વારા મૃત્યુ થયું. પ્રાથમિક માહિતી મુજબ, રોયે આઈટી અધિકારીઓની સામે પોતાની ચેમ્બરમાં પોતાની પિસ્તોલથી પોતાને ગોળી મારી લીધી. કાઈમ અધિકારીઓ અને એફએસએલ ટીમ હાલમાં ઓફિસની અંદર છે. અહેવાલ મુજબ, ડિસેમ્બરમાં કોન્ફિડન્ટ ગ્રુપની ઓફિસમાં શોધખોળ હાથ ધરવામાં આવી હતી. તેમને બેંગલુરુના

એચએસઆર લેઆઉટ સેક્ટર ૩ માં નારાયણા મલ્ટિપેશિયાલિટી હોસ્પિટલમાં લઈ જવામાં આવ્યા હતા, પરંતુ તેમનું મોત નીપજ્યું હતું. પોલીસે હવે આ ઘટનાની વધુ તપાસ કરી રહી છે. દરમિયાન, આઈટી વિભાગે રોયની આત્મહત્યા અંગે હજુ સુધી કોઈ નિવેદન જારી કર્યું નથી. રોય કોન્ફિડન્ટ ગ્રુપના સ્થાપક અને અધ્યક્ષ હતા, જે એક રિયલ એસ્ટેટ અને ઈન્ફ્રાસ્ટ્રક્ચર સમૂહ છે જેની સ્થાપના ૨૦૦૫ માં કરવામાં આવી હતી અને તેનું મુખ્ય મથક બેંગલુરુમાં છે. રિયલ એસ્ટેટ વ્યવસાય ઉપરાંત, કંપની હોસ્પિટાલિટી અને શૈક્ષણિક ક્ષેત્રોમાં પણ કાર્યરત છે. કોન્ફિડન્ટ ગ્રુપની વેબસાઈટ

પર ઉપલબ્ધ માહિતી અનુસાર, રોય એડમિનિસ્ટ્રેશનમાં ડોક્ટરેટ અને સ્વિટ્ઝર્લેન્ડના સુરિચમાં જીજી બિઝનેસ સ્કૂલમાંથી હતા. તેમના નેતૃત્વ હેઠળ, ગ્રુપે બાંધકામ ગુણવત્તા અને સમયસર પ્રોજેક્ટ ડિલિવરી માટે રિયલ એસ્ટેટ ક્ષેત્રમાં પોતાનું નામ કમાવ્યું. તેમણે કોન્ફિડન્ટ ગ્રુપને અન્ય ક્ષેત્રોમાં તેના વ્યવસાયને વિસ્તૃત કરવામાં પણ મદદ કરી. કંપની બેંગલુરુ, કોચી અને સંયુક્ત આરબ અમીરાત (ઈઈ) માં લગભગ ૨૦૦ પ્રોજેક્ટ્સમાં સામેલ હતી. "અમારા સ્થાપક સિદ્ધાંતો અમે જે પ્રતિબદ્ધ છીએ તે પહોંચાડવાના સ્વરૂપમાં સારી રીતે અમલમાં મૂકવામાં આવ્યા

છે," રોયે કોન્ફિડન્ટ ગ્રુપની વેબસાઈટ પર ઉપલબ્ધ તેમના સંદેશમાં કહ્યું હતું. કોન્ફિડન્ટ ગ્રુપ એક વૈવિધ્યસભર ભારતીય સમૂહ છે જે દક્ષિણ ભારતમાં, ખાસ કરીને બેંગલુરુ અને કેરળમાં રિયલ એસ્ટેટમાં તેની મજબૂત હાજરી માટે જાણીતું છે. ૨૦૦૫ માં સીજે રોય દ્વારા સ્થાપિત, ગ્રુપે ટાઇનશીપ, વિલા, એપાર્ટમેન્ટ્સ, મોલ્સ અને હોટલ સહિત મોટા પાયે રહેણાંક અને વ્યાપારી પ્રોજેક્ટ્સ વિકસાવ્યા છે. રિયલ એસ્ટેટ ઉપરાંત, તેના હિતો ગુણવત્તાયુક્ત બાંધકામ અને નવીન ડિઝાઇન પર ધ્યાન કેન્દ્રિત કરીને હોસ્પિટાલિટી, એવિએશન, મનોરંજન, શિક્ષણ અને આરોગ્ય સંભાળમાં ફેલાયેલા છે.

બાંગ્લાદેશ ચૂંટણી પહેલા હિંસા માટે યુએસ દૂતાવાસે સુરક્ષા ચેતવણી જારી કરી

ઢાકા, બાંગ્લાદેશમાં યુએસ એમ્બેસીએ શુક્રવારે બાંગ્લાદેશમાં સામાન્ય ચૂંટણીઓ અને રાષ્ટ્રીય લોકમત દરમિયાન સંભવિત "રાજકીય હિંસા" ની ચેતવણી જાહેર કરી હતી. "ઉગ્રવાદી હુમલાઓ" ની શક્યતાને ટાંકીને, દૂતાવાસે નાગરિકોને પ્રદર્શનો ટાળવા અને સાવચેતી રાખવાની સલાહ આપી હતી. બાંગ્લાદેશ ૧૨ ફેબ્રુઆરી, ૨૦૨૬ ના રોજ સંસદીય ચૂંટણીઓ અને રાષ્ટ્રીય લોકમત એકસાથે યોજાશે.

યુએસએ સંભવિત ઉગ્રવાદી હુમલાઓની ચેતવણી આપી છે તેણે કહ્યું હતું કે ચૂંટણી સમયગાળા દરમિયાન, "રાજકીય હિંસા અથવા ઉગ્રવાદી હુમલાઓ થઈ શકે છે, જે સંભવિત રીતે રેલીઓ, મતદાન મથકો અને ધાર્મિક સ્થળોને લક્ષ્ય બનાવી શકે છે." સુરક્ષા ચેતવણી મુજબ, યુએસ નાગરિકોને પ્રદર્શનો ટાળવા અને મોટા મેળાવડા નજીક સાવધાની રાખવાની સલાહ આપવામાં આવી હતી. "યાદ રાખો કે શાંતિપૂર્ણ રાખવાના હેતુથી

કરવામાં આવતા પ્રદર્શનો અથવા રેલીઓ સંઘર્ષમાં ફેરવાઈ શકે છે અને હિંસામાં પરિણમી શકે છે," યુએસ એમ્બેસી વેબસાઈટ પર સુરક્ષા ચેતવણીમાં જણાવ્યું છે. તેણે એ પણ માહિતી આપી હતી કે બાંગ્લાદેશ સરકારે ૧૦ ફેબ્રુઆરીએ મોટરસાયકલ માટે પ્રતિબંધો અને ૧૧ અને ૧૨ ફેબ્રુઆરીએ તમામ પરિવહન માટે પ્રતિબંધો જાહેર કર્યા છે. ઢાકામાં યુએસ એમ્બેસીએ ૧૧ અને ૧૨ ફેબ્રુઆરીએ સ્થળ પર મર્યાદિત સેવાઓ પણ જાહેર કરી છે, તેમ જણાવ્યું હતું.

સર્બિયન પોલીસે પાંચ ટન ગાંજો અને એસોલ્ટ રાઈફલ્સ જપ્ત કર્યા

બેલગ્રેડ, એક મહત્વના ઘટનાક્રમમાં સર્બિયન ગૃહપ્રધાન ઈવિકા ડેસિકે મોડી રાત્રે જણાવ્યું હતું કે, સર્બિયન પોલીસે મધ્ય સર્બિયાના એક ગામમાં એક નાની કૃષિ અને વેપાર કંપની પર દરોડા પાડ્યા બાદ પાંચ ટન ગાંજો જપ્ત કર્યા છે, જે દેશમાં અત્યાર સુધીનો સૌથી મોટો જથ્થો છે. તેમણે બે લોકોની ધરપકડ કરી છે પરંતુ એક શંકાસ્પદ હજુ પણ ફરાર છે, એમ તેમણે જણાવ્યું હતું. ડેસિકે એક નિવેદનમાં જણાવ્યું હતું કે, "આ એક રેકોર્ડ પકડ છે," તેમણે ઉમેર્યું હતું કે

પોલીસે ચાર એસોલ્ટ રાઈફલ્સ અને એક એન્ટી-ટેક રોકેટ લોન્ચર પણ જપ્ત કર્યું છે. સર્બિયામાં ગાંજોનું ઉત્પાદન ગેરકાયદેસર રહે છે, જોકે કાર્યકરો ઔષધીય ઉપયોગ માટે તેના કાયદેસરકરણને પ્રોત્સાહન આપી રહ્યા છે. ડેસિકે કહ્યું કે તપાસથી ગાંજાના મૂળની ખાતરી થશે. સર્બિયા, જે યુરોપિયન યુનિયનમાં જોડાવા માંગે છે, તેણે તાજેતરના વર્ષોમાં ડ્રગ હેરફેર અને ઉત્પાદન સામે પ્રયાસો ઝડપી બનાવ્યા છે. મોટાભાગની દવાઓ મધ્ય પૂર્વ અને લેટિન અમેરિકાથી સર્બિયા પહોંચે છે.

ઝેલેન્સકીએ રશિયામાં પુતિન સાથેની મુલાકાતના કેમલિનના પ્રસ્તાવને નકારી કાઢ્યો

ક્રિવ, યુકેનના રાષ્ટ્રપતિ વોલોડીમીર ઝેલેન્સકીએ શુક્રવારે રશિયાના રાષ્ટ્રપતિ વ્લાદિમીર પુતિનને ક્રિવ આવવા માટે જાહેરમાં પડકાર ફેંક્યો હતો અને કહ્યું હતું કે જો રશિયા પણ આવું જ કરશે તો જ યુકેન તેના હુમલા બંધ કરશે. ક્રિવમાં પત્રકારો સાથે વાત કરતા, ઝેલેન્સકીએ કહ્યું કે યુકેન તણાવ ઓછો કરવા માટે નક્કર પગલાં લેવા તૈયાર છે. "જો રશિયા આપણા ઉર્જા માળખા, ઉત્પાદન સુવિધાઓ અથવા અન્ય કોઈપણ

ઉર્જા સંપત્તિ પર હુમલો નહીં કરે, તો અમે તેમના પર હુમલો કરીશું નહીં," તેમણે કહ્યું. "અમે યુદ્ધનો અંત લાવવા માંગીએ છીએ અને અમે તણાવ ઘટાડવા માટે તૈયાર છીએ." ઝેલેન્સકીની ટિપ્પણી ત્યારે આવી જ્યારે તેમણે પુનરોચ્ચાર કર્યો કે પુતિન સાથે વાટાઘાટો માટે મોસ્કોની મુસાફરી અશક્ય છે. જોકે, તેમણે કહ્યું કે તેઓ રશિયા સિવાય કોઈપણ દેશમાં શાંતિ વાટાઘાટો માટે પુતિન અને યુએસ રાષ્ટ્રપતિ ડોનાલ્ડ ટ્રમ્પ બંનેને મળવા તૈયાર છે. "હું તેમને ક્રિવમાં

આમંત્રણ આપી શકું છું, તેમને આવવા દો," ઝેલેન્સકીએ કહ્યું. "જો તેઓ હિંમત કરે તો, હું તેમને જાહેરમાં આમંત્રણ આપી રહ્યો છું." તેમની ટિપ્પણીઓ યુએસ રાષ્ટ્રપતિ ડોનાલ્ડ ટ્રમ્પ દ્વારા જાહેરાત કરવામાં આવી હતી કે રશિયા આ ક્ષેત્રમાં ભારે ઠંડીને કારણે એક અઠવાડિયાના યુદ્ધવિરામ માટે સંમત થયું છે. વ્હાઈટ હાઉસ ખાતે કેબિનેટની બેઠક પહેલા બોલવા, ટ્રમ્પે કહ્યું કે પુતિન ઠંડીના કારણે યુદ્ધવિરામ માટે સંમતિ આપી છે.

ટ્રમ્પે કેનેડાને અમેરિકામાં વેચાતા વિમાનો પર ૫૦% ટેરિફ લગાવવાની ધમકી આપી અમેરિકન પ્રમુખની કેનેડાને ટેરિફ મામલે વધુ એક વાર ધમકી

વોશિંગ્ટન, અમેરિકાના રાષ્ટ્રપતિ ડોનાલ્ડ ટ્રમ્પે કેનેડાને અમેરિકામાં વેચાતા કોઈપણ વિમાન પર ૫૦ ટકા ટેરિફ લાદવાની ધમકી આપી હતી, જે અમેરિકાના ઉત્તરીય પાડોશી સાથેના વેપાર યુદ્ધમાં તાજેતરનો ઉપાય છે કારણ કે વડા પ્રધાન માર્ક કાર્ની સાથે તેમનો ઝઘડો વધી રહ્યો છે. ટ્રમ્પની ધમકીમાં કોઈ વિગતો આપવામાં આવી નથી. ટ્રમ્પે સોશિયલ મીડિયા પર પોસ્ટ કરેલી ધમકીમાં તેમણે સમાહના અંતે ધમકી આપી હતી કે જો કેનેડા ચીન સાથે આયોજિત વેપાર સોદો કરશે તો તેમાંથી આયાત થતા માલ પર ૧૦૦ ટકા ટેરિફ લાદવામાં આવશે. પરંતુ ટ્રમ્પની ધમકીમાં તેઓ આયાત કર ક્યારે લાદશે તે અંગે કોઈ વિગતો આપવામાં આવી નથી,



અમેરિકામાં વેચાતા કોઈપણ અને તમામ વિમાનો પર ૫૦ ટકા ટેરિફ વસૂલ કરીશ," ટ્રમ્પે તેમની પોસ્ટમાં જણાવ્યું હતું. બીજા વિકાસમાં, ટ્રમ્પે એક એક્ઝિક્યુટિવ ઓર્ડર પર હસ્તાક્ષર કર્યા જે ક્યુબાને તેલ વેચતા અથવા પૂરું પાડતા દેશોના કોઈપણ માલ પર ટેરિફ લાદશે, આ પગલું મેક્સિકો પર દબાણ લાવશે. જોકે, મેક્સિકોના રાષ્ટ્રપતિ ક્લાઉડિયા શેનબોર્મે આ અઠવાડિયે કહ્યું હતું કે તેમની સરકારે ઓછામાં ઓછા અસ્થાયી રૂપે ક્યુબામાં તેલ શિપમેન્ટ બંધ કરી દીધું છે, પરંતુ કહ્યું હતું કે તે "સાર્વભૌમ નિર્ણય" છે જે યુનાઈટેડ સ્ટેટ્સના દબાણ હેઠળ લેવામાં આવ્યો નથી. ટ્રમ્પે ક્યુબા સરકારથી દૂર રહેવા માટે મેક્સિકોને દબાવી રહ્યા છે.

કોંગ્રેસે બંદૂકો, ગોળીઓ, મૃત્યુ સિવાય આસામને શું આપ્યું: અમિત શાહ

કોંગ્રેસે બંદૂકો, ગોળીઓ, મૃત્યુ સિવાય આસામને શું આપ્યું? ભાજપ પ્રદેશની સંસ્કૃતિનો કોઈ અનાદર સહન કરશે નહીં રાહુલ ગાંધીનો પૂર્વોત્તર પ્રત્યેનો દ્વેષ શું છે? ભાજપ પ્રદેશની સંસ્કૃતિનો કોઈ અનાદર સહન કરશે નહીં. કેન્દ્રીય ગૃહમંત્રી અમિત શાહે આસામના દિબ્રુગઢમાં એક જાહેર રેલી દરમિયાન કોંગ્રેસ અને રાહુલ ગાંધી પર આકરા પ્રહારો કર્યા. રાજ્યની સંસ્કૃતિનું અપમાન કરવાનો આરોપ લગાવતા, ગૃહમંત્રીએ આસામમાં હિંસા અને અરાજકતા માટે તેમને જવાબદાર ઠેરવ્યા. ચૂંટણીલક્ષી રાજ્ય આસામમાં એક જાહેર સભાને સંબોધતા શાહે કહ્યું કે રાષ્ટ્રપતિના "એટ હોમ" કાર્યક્રમ દરમિયાન રાહુલ ગાંધી એકમાત્ર એવા વ્યક્તિ હતા જેમણે આસામી ગામોસા પહેર્યા નહોતા. "હું કોંગ્રેસ પાર્ટીને પૂછવા માંગુ છું: રાહુલ ગાંધીએ આસામી ગામોસા કેમ ન પહેર્યા? રાષ્ટ્રપતિ ભવનમાં હાજર દરેક સરકારથી દૂર રહેવા માટે વ્યક્તિ, જેમાં આંતરરાષ્ટ્રીય



મહેમાનોનો પણ સમાવેશ થાય છે, તે પહેરતા હતા. રાહુલ ગાંધીનો પૂર્વોત્તર પ્રત્યેનો દ્વેષ શું છે? ભાજપ પ્રદેશની સંસ્કૃતિનો કોઈ અનાદર સહન કરશે નહીં." આસામમાં અરાજકતા અને હિંસા ભડકાવવા બદલ વિપક્ષ પર વધુ હુમલો કરતા તેમણે કહ્યું, "હું રાહુલ ગાંધીને પૂછું છું કે કોંગ્રેસે બંદૂકો, ગોળીઓ, સંઘર્ષો અને મૃત્યુ સિવાય

અસામને શું આપ્યું છે." ઘૂસણખોરી અને અતિક્રમણના મુદ્દાને ઉલ્લેખ કરતા શાહે વિપક્ષ પર તેનો ઉપયોગ તેમની વોટ બેંક વધારવા માટે કરવાનો પણ આરોપ લગાવ્યો. તેમણે કહ્યું કે કોંગ્રેસે ઘૂસણખોરીને તેના વોટ બેંક રાજકારણ માટે હથિયાર તરીકે ઉપયોગ કર્યો. તેમણે ઉમેર્યું કે ભાજપ સત્તામાં આવ્યા પછી આસામમાં કોઈ ઘૂસણખોરી થઈ નથી. જે લોકો ગેરકાયદેસર રીતે ભારતમાં પ્રવેશ્યા છે તેમને ઓળખીને પાછા મોકલવામાં આવશે. ત્યારબાદ શાહે આસામમાં ભાજપ સરકાર દ્વારા પૂર્ણ કરાયેલા પ્રોજેક્ટ્સ પર પ્રકાશ પાડતા કહ્યું કે પછી તે રેલ્વે હોય, જળમાર્ગ હોય, એરપોર્ટ હોય કે ઉદ્યોગો સ્થાપવા હોય, ભારતીય જનતા પાર્ટીના નેતાઓ અને વડા પ્રધાન નરેન્દ્ર મોદી દ્વારા આસામને દરેક ક્ષેત્રમાં પ્રાથમિકતા આપવામાં આવે છે. તેમણે વધુમાં જણાવ્યું હતું કે થોડા દિવસો પહેલા, ૨૬-૨૭ જાન્યુઆરીના રોજ, ભારત સરકારે યુરોપિયન યુનિયનના ૨૭ દેશો સાથે મુક્ત વેપાર કરાર પર હસ્તાક્ષર કર્યા હતા.

અમરેલી જિલ્લામાં સાયબર ફોડ-ઓનલાઇન છેતરપીંડીની સાત પોલીસ ફરિયાદ નોંધાતાં ચક્રચાર મચી



સાયબર ફ્રોડ

(મિલાપ રૂપારેલ દ્વારા)અમરેલી તા. ૩૧

અમરેલી જિલ્લામાં જાણે સાયબર કરનારા શખ્સો માટે મોકલું મેદાન હોય તેમ જિલ્લાનાં અલગ ગામમાંથી અલગ અલગ દિવસે થયેલ સાયબર ફોડની એક જ દિવસે રૂપિયા ૧૭,૫૬,૮૦૪ની રકમની સાત સાત પોલીસ ફરિયાદ નોંધાતાં ચક્રચાર મચી જવા પામેલ છે.

પ્રથમ બનાવમાં બગસરા તાલુકાના માવજીવાના વતની અને હાલ સુરત મોટા-વરાછા વૃંદાવન સોસાયટીમાં રહેતાં જયરાજભાઈ મધુભાઈ રાબડીયા નામનાં ૩૫ વર્ષીય વેપારી યુવકના મોબાઈલ ફોન નંબર જીઓ સીમકાર્ડ કોઈ અજાણ્યા ઈસમે કોઈપણ રીતે બંધ કરી દઈ વેપારીના સીમકાર્ડ સાથે કનેક્ટેડ તેમના IDBI એકાઉન્ટમાંથી તા. ૨૬/૧૦/૨૫ થી તા. ૨૭/૧૦/૨૫ સુધીમાં અલગ અલગ ટ્રાન્ઝેક્શન કરી કુલ રૂ. ૧,૮૪,૯૭૭ ઉપાડી લઈ વેપારી સાથે છેતરપીંડી કરતા પોલીસમાં ફરિયાદ નોંધાય છે.

બીજા બનાવમાં બાબરા તાલુકાના ભીલા ગામે રહેતાં રાજેશભાઈ પીલાભાઈ ડેર નામનાં ૩૬ વર્ષીય યુવકના સાથી કર્મચારીના ફોનમાં વોટ્સએપ એપ્લિકેશનમાં 'e Challan.apk' નામની ખોટી એપ્લિકેશન મોકલી તેમનો મોબાઈલ ફોન હેક કરી લઈ આ યુવકના મોબાઈલ ફોનમાં વોટ્સએપમાં 'e Challan.apk' મોકલી યુવકનો પણ મોબાઈલ ફોન હેક કરી લઈ યુવકના HDFC બેંકના ખાતામાંથી કુલ રૂપિયા ૧,૯૨,૫૦૦ ની ઓનલાઇન ટ્રાન્ઝેક્શન કરતા પોલીસમાં ફરિયાદ નોંધાય છે.

ત્રીજા બનાવમાં અમરેલીની અમુતધારા સોસાયટી, ચક્રચાર રોડ ઉપર રહેતાં કાળુભાઈ નાથાભાઈ સાવલીયા નામનાં ૪૬ વર્ષીય આધેડ વેપારીની જાણ બહાર કોઈ અજાણ્યા આરોપીએ આર.ટી.ઓ. APK ફાઇલ વેપારીના વોટ્સએપમાં મોકલી મોબાઈલ ફોન હેક કરી વેપારીના ક્રેડિટ કાર્ડમાંથી લોન કરી તે લોનના રૂપિયા ૩,૨૦,૫૨૧ ની રકમ તથા આ આધેડ વેપારીના બેંક ખાતામાંથી બચતના પેડલ રૂપિયા પૈકીના રૂ. ૧,૦૦,૦૦૦ તથા રૂ. ૯૮,૭૫૦ તથા રૂ. ૧,૦૦,૦૦૦ તથા રૂ. ૬૬,૧૬૨ મળી કુલ રૂ. ૩,૬૪,૯૧૨ ઓનલાઇન ઉપાડી લઈ આર.ટી.ઓ. APK ફાઇલ વેપારીના વોટ્સએપમાં મોકલી મોબાઈલ ફોન હેક કરી ફરિયાદી સાથે ટ્રાન્ઝેક્શન કરવાના ઈરાદે ખોટી ઓળખ ઉભી કરી છેતરપીંડી કર્યાની પોલીસમાં ફરિયાદ નોંધાય છે.

ચોથા બનાવમાં ખાંભા લીમડીપરામ વિસ્તારમાં રહેતાં વનરાજભાઈ બાલુભાઈ ભીલ નામનાં ૪૭ વર્ષીય આધેડ કોઈપણ જાતનો ઓ.ટી.પી. કે કોઈપણ ટ્રાન્ઝેક્શન કર્યા વગર તેમના એસ.બી.આઈ. બેંક એકાઉન્ટના મોબાઈલ ફોનના વ્યોટ્સએપ નંબરમાં કોઈ અજાણ્યા મોબાઈલ વાળાએ SBI CREDIT CARD APK નામની ફાઇલ મોકલતા આધેડ ભુલમાં ડાઉનલોડ થઈ ખોલાય જતા આ એપ્લિકેશન મારફતે આધેડના બેંકની કોઈ ગોપનીય માહિતી મેળવી લઈ સૌંદર્ય મોડલ રહે. કલકાતા નામની વ્યક્તિએ આધેડની જાણ બહાર ટેકનીકલ સર્વિસ દ્વારા INDUS IND BANK LIMITED S 24-SHIBANIPIT BARUIPUR PARGANAS શાખાના ATM ID : -01490081 તથા INDUS IND BANK LIMITED S 24-PARGANASWB શાખાના ATM ID : -INMC0313 થી આધેડના રૂ. ૧,૧૫,૧૪૨.૭૨ આધેડના ખાંભા શાખાની એસ.બી.આઈ. બેંકના ખાતામાંથી ઉપાડી લઈ આધેડ સાથે ઓનલાઇન છેતરપીંડી કરી એકબીજાને મદદગારી કર્યાની પોલીસમાં ફરિયાદ નોંધાય છે.

પાંચમી બનાવમાં જાણબહાર ગામે મોટા ઉંચાણીયા હવેલીની બાજુમાં રહેતાં ચેતનભાઈ મુકુન્દરાય પારેખ નામનાં ૪૬ વર્ષીય વેપારીને ગત તા. ૩ ના રોજ અજાણ્યા મોબાઈલ નંબરમાંથી ફોન આવેલ અને વેપારીને HDFC બેંકના મેનેજર તરીકેની ઓળખ આપી વેપારી સાથે વિશ્વાસઘાત કરી વેપારીને ઉપરોક્ત મોબાઈલમાંથી તેના વોટ્સએપ એપ્લિકેશન ઉપર લીક મોકલીના HDFC બેંકના ક્રેડિટ કાર્ડમાંથી બે અલગ-અલગ કુલ રૂપિયા ૯૫,૪૭૩ ના ટ્રાન્ઝેક્શન કરી લઈ વેપારી સાથે છેતરપીંડી કરી ઓનલાઇન સાયબર ફોડ કર્યાની પોલીસમાં ફરિયાદ નોંધાય છે.

છઠ્ઠા બનાવમાં રાજુલા ગામે પાણીની ટાંકી પાસે, અંબાજી મંદીરની બાજુમાં રહેતાં ગૌરવભાઈ ધીરુભાઈ ટાંક નામનાં ૨૨ વર્ષીય યુવક સાથે કોઈ જાનવી નામની મહીલાએ બે અલગ અલગ મોબાઈલ નંબર ઉપરથી સંપર્ક કરી અને આ યુવકને શેર ખરીદવાની ટીપ્સ આપી અને શેરમાં નફો કરાવી આપીશું તેવી રીતે વિશ્વાસમાં લઈ અને બાદ શેરના રોકાણમાં યુવકને નુકશાન જતા યુવકે નુકશાન રીકવર કરાવવા સાડુ અભિષેક શર્મા નામના વ્યક્તિએ યુવકને કીપ્ટો કરન્સીમાં રોકાણ કરવાનું કહી META TRADER 5 નામની એપ્લિકેશનમાં કીપ્ટો કરન્સીનું એકાઉન્ટ બનાવી અને kameshtawar નામના વ્યક્તિનો ઊંઠ કોડ મોકલી તેમાં યુવક પાસેથી ચીટીંગના નાણા ગુણવે પે UPI ID દ્વારા રૂપિયા ૩૬૦૦ તથા રૂપિયા ૨૨૦૦ તથા રૂપિયા ૧૬૦૦ તથા રૂપિયા ૬૫૦૦ તથા બીજા એકાઉન્ટમાંથી રૂપિયા ૨૦,૦૦૦ તથા રૂપિયા ૧૧,૯૦૦ તથા રૂપિયા ૩૦,૦૦૦ વેપારી પાસેથી કટકે કટકે જુદી જુદી રકમના કુલ રૂપિયા ૭૫,૮૦૦ ટ્રાન્ઝેક્શન કરાવી લઈ યુવક પાસેથી નાણા મેળવી છેતરપીંડી કર્યાની પોલીસમાં ફરિયાદ નોંધાય છે.

સાતમા બનાવમાં અમરેલીના માણેકપરામાં રહેતાં મિલનભાઈ રસીકભાઈ ગઢીયા નામનાં ૪૦ વર્ષીય વેપારી યુવક તથા તેમના મિત્રના વોટ્સએપમાં કોઈ અજાણ્યા ઈસમે RTO Traffic Challan 500 (2).apk ફાઇલ વાયરલ કરી તેવેપારીએ એપ્લિકેશન ડાઉનલોડ કરી ખોલતા તેમની પોતાની એક્ટીવા ગાડીના મેમોની વિગત તથા નેટ બેંકીંગની વિગત સબમીટ કરતા વેપારીના તથા વેપારીના પત્નિ તથા તેમના દિકરા-દિકરી ચારેયના અલગ-અલગ HDFC બેંકના ખાતામાંથી આરોપીએ પોતાના UCO BANK ના ખાતા નંબરમાં તથા જુદા-જુદા UPI થી કોડના કુલ રૂપિયા ૭,૨૮,૦૦૦ ઓળવી જઈ ટ્રાન્ઝેક્શન કર્યાની પોલીસમાં ફરિયાદ નોંધાય છે.

બગસરાના હામાપુર ગામ નજીક સામસામે બાઈક અથડાતા બે લોકોના મોત બાઈક ચાલકોની ટક્કર એટલી જોરદાર હતી કે અવાજ સાંભળી આસપાસના લોકો દોડી આવ્યા

અમરેલી: અમરેલી જિલ્લાના ધારી-બગસરા રોડ પર હામાપુર ગામ નજીક બે બાઈક સામસામે અથડાય પડતાં ગોઝારો અકસ્માત સર્જાયો હતો. બે મોટરસાયકલ સામસામે પ્રચંડ વેગે અથડાતા સર્જાયેલા આ અકસ્માતમાં બે વ્યક્તિઓના કરુણ મોત નિપજ્યા છે, જ્યારે અન્ય ત્રણ લોકો ગંભીર રીતે ઈજાગ્રસ્ત થયા છે.

આ બનાવમાં મળતી માહિતી મુજબ, હામાપુર પાસે બંને બાઈક વચ્ચે ટક્કર એટલી જોરદાર હતી કે અવાજ સાંભળી આસપાસના સ્થાનિકો તુરંત દોડી આવ્યા હતા. અકસ્માતમાં



પ્રવૃત્તિભાઈ વલ્લભદાસ દાણીધારીયા (રહે. બોરડી) અને દિનુભાઈ બ્લોચ (રહે. જેતપુર) વાળા બે વ્યક્તિઓને ગંભીર ઈજાઓ પહોંચતા તેમનું સારવાર દરમિયાન મૃત્યુ નીપજ્યું હતું. આ બનાવ અંગે સ્થાનિક લોકોએ તાત્કાલિક ૧૦૮

એમ્બ્યુલન્સને જાણ કરતા ઈજાગ્રસ્તોને પ્રથમ ધારી સિવિલ હોસ્પિટલ ખસેડવામાં આવ્યા હતા. જ્યારે બાઈકમાં બેઠેલા માધવીબેન, રેણુકાબેન (રહે. બોરડી) અને રૂક્ષાનાબેન (રહે. જેતપુરવાળા) ની હાલત વધુ નાજુક જણાતા તેમને વધુ સારવાર અર્થે અમરેલી રીફર કરવામાં આવ્યા છે.

આ ઘટનાની જાણ થતા જ ધારી પોલીસનો કાફલો સિવિલ હોસ્પિટલ પહોંચ્યો હતો અને મુતદેહોને પોસ્ટમોર્ટમ અર્થે ખસેડી અકસ્માત અંગે ગુનો નોંધી આગળની કાયદેસરની કાર્યવાહી હાથ ધરી છે. આ ઘટનાને પગલે પંથકમાં અરેરાટી વ્યાપી ગઈ છે.

અમરેલીમાંથી જુદી જુદી બ્રાન્ડેડ કંપનીની બનાવટી બીડી, તમાકુ બનાવવતુ કારખાનુ ઝડપાયું

બાગબાન, સુરેશ કંપનીની બનાવટી તમાકુ તેમજ ચારભાઈ, સંભાજી બનાવટી બીડી તેમજ રો-મટીરીયલ સામાન મળી કુલ રૂ. ૪,૩૬,૩૧૫ નો જથ્થો પકડી કાર્યવાહી

અમરેલી: અમરેલી જિલ્લામાં અનેક સ્થળોએ બ્રાન્ડેડ કંપનીની તમાકુ, બીડી સિગારેટ સહિત અનેક ખાદ્ય તથા અખાદ્ય વસ્તુઓની નકલી માલસામાન બનાવી અને આવી વસ્તુઓનું બેકામ વેચાણ થઈ રહ્યું છે. જેને લઈ લોકોની નકલી તમાકુ બીડી સહિતની વસ્તુઓનો ઉપયોગ કરી કેન્સર જેવાં રોગનો ભોગ બની મોતને ભેટે છે. ત્યારે અમરેલીમાં પાશેરામાં પુણી સમાન એક સ્થળેથી નકલી બીડી તમાકુ સહિતની વસ્તુઓ પોલીસે ઝડપી પાડેલ છે.

અમરેલીના પોલીસ અધિક્ષક સંજય ખરાતનાં માર્ગદર્શન હેઠળ અમરેલી જિલ્લામાં બનાવટી તમાકુ, બીડી બનાવી ઠગાઈ કરી વેચાણ કરનાર ઈસમો વિરૂધ્ધ કાયદેસરની કાર્યવાહી કરવા જરૂરી સુચના આપવામાં આવેલ હોય, જેના અનુસંધાને એસ.ઓ. જી. પોલીસ ઈન્સ્પેક્ટર આર.ડી. ચૌધરી તથા એસ.ઓ. જી. ટીમ દ્વારા અમરેલી જિલ્લામાં બનાવટી માલ મંગાવી તેના દ્વારા પેકીંગ કરી પોતાના આર્થિક ફાયદા સાડુ ચીજવસ્તુઓનું ઉત્પાદન કરનાર શખ્સોની માહિતી મેળવી અને તેઓ વિરૂધ્ધ કડક કાર્યવાહી



કરવા સતત પ્રયત્નશીલ રહેલ હતી. જે અન્યથે એસ.ઓ. જી. ટીમ અમરેલી શહેર વિસ્તારમાં પેટ્રોલીંગમાં હોય તે દરમિયાન ખાનગી ભાતમીરાહે હકિકત મળેલ કે "અમરેલી શહેરમાં આવેલ મણીનગર વિસ્તારમાં સાઈબાબાના મંદીર પાસે રહેતા ઈરફાનભાઈ



ઈસ્માઈલભાઈ પઠાણ પોતાના રહેણાંક મકાને ડુવ્લીકેટ તમાકુ તેમજ ડુવ્લીકેટ બીડીની બનાવટ કરી તેનું વેચાણ કરે છે". જેથી ભાતમી વાળી જગ્યાએ દરોડો કરતા આ ઈસમને બનાવટી માલની તમાકુ, બીડીના જથ્થા તેમજ સુરેશ તમાકુ, બાગબાન તમાકુ, ચારભાઈ બીડી, સંભાજી બીડી બનાવવાના રો-મટીરીયલ, સ્ટીકરો, હોલમાર્કના સિક્કાઓ વિગેરે કુલ રૂપિયા ૪,૩૬,૩૧૫ ના મુદ્દામાલ સાથે પકડી પાડવામાં આવેલ. અને પકડાયેલ ઈસમ વિરૂધ્ધ કાયદેસરની કાર્યવાહી કરી અમરેલી સીટી પોલીસ સ્ટેશન ખાતે સોંપી આપવામાં આવેલ છે.

બેંકમાંથી છોડાવેલા સોનાના દાગીના સ્નેચિંગ કરનાર ટોળકી ઝડપાઈ



રાજુલા પોલીસે ૭.૧૨ લાખનો મુદ્દામાલ જમ કર્યો

અમરેલી: રાજુલા પોલીસે બેંકમાંથી છોડાવેલા સોનાના દાગીનાની સ્નેચિંગ કરનાર ચાર આરોપીઓને ઝડપી પાડ્યા છે. આ ટોળકીએ ફાઈનાન્સ કંપનીના કર્મચારી સાથે છેતરપિંડી કરીને સોનાના દાગીનાની ચોરી કરી હતી. પોલીસે ચોરી થયેલા દાગીના અને ગુનામાં વપરાયેલી કાર સહિત કુલ ૭.૧૨ લાખનો મુદ્દામાલ જમ કર્યો છે.

આ ઘટના ૨૮ જાન્યુઆરી, ૨૦૨૬ ના રોજ બપોરે આશરે ૧૨ વાગ્યે રાજુલા સ્થિત કેપ્રી બેંક પાસે બની હતી. આરોપીઓએ પૂર્વયોજિત કાવતરું ઘડ્યું હતું.

પોલીસે જમ કરેલા મુદ્દામાલમાં ૪,૧૨,૦૦૦/- ની કિંમતના સોનાના દાગીનાનો સમાવેશ થાય છે, જેમાં ૧ બ્રેસલેટ, ૨ કાનની બુટ્ટી, ૨ પાંદડા, ૧ પેન્ડલ અને ૨ વીટીનો સમાવેશ થાય છે. આ ઉપરાંત, ગુનામાં ઉપયોગમાં લેવાયેલી GJ-36-AC-2335 નંબરની માર્કિત સ્વિફ્ટ કાર પણ જમ કરવામાં આવી છે, જેની કિંમત ૩,૦૦,૦૦૦/- આંકવામાં આવી છે. આમ, કુલ ૭,૧૨,૦૦૦/- નો મુદ્દામાલ જમ કરાયો છે.

પકડાયેલા આરોપીઓમાં રવિરાજભાઈ મધુભાઈ મરમલ (ઉંમર ૩૨, જૂની બારપટોળી, રાજુલા), લાલજીભાઈ બીજલભાઈ લાખણોના (ઉંમર ૩૨, જૂની બારપટોળી, રાજુલા), હુસૈનભાઈ ઉર્ફે ટીકો રહીમભાઈ નાગરીયા (ઉંમર ૨૮, જૂની બારપટોળી, રાજુલા) અને કલદીપભાઈ મનુભાઈ સાંસુર (ઉંમર ૨૨, લોહપુર, તા. જાફરાબાદ) નો સમાવેશ થાય છે.

ભાવનગર રેન્જ આઈ. જી. ગૌતમ પરમાર અને અમરેલી એસ.પી. સંજય ખરાતના માર્ગદર્શન હેઠળ, સાવરકુંડલા ડિવિઝનના મદદનીશ પોલીસ અધિક્ષક નયના ગોરડીયા અને રાજુલા પો. ઈન્સ. વી. એમ. કોલાદરાના નેતૃત્વમાં પોલીસે ટેકનિકલ અને હુમલ સોર્સનો ઉપયોગ કરીને રાજુલા-ભેરાઈ રોડ પરથી ચારેય આરોપીઓને ઝડપી પાડ્યા હતા.

મતદાર મંડળોની રચના અને અનામત બેઠકોની ફાળવણી અંગે આખરી આદેશ પ્રસિદ્ધ

(મિલાપ રૂપારેલ દ્વારા)અમરેલી: રાજ્ય ચૂંટણી આયોગે એક આખરી આદેશ દ્વારા અમરેલી જિલ્લા પંચાયત તેમજ પંચાયતોના મતદાર મંડળોની રચના તેમજ અનામત બેઠકોની ફાળવણી અંગે આખરી આદેશ પ્રસિદ્ધ કર્યો છે.

અગાઉ રાજ્ય ચૂંટણી આયોગ દ્વારા અમરેલી જિલ્લા પંચાયતના મતદાર મંડળની રચના અને અનામત બેઠકોની ફાળવણી અંગે આખરી આદેશ પ્રસિદ્ધ કર્યો હતો. આ આખરી આદેશ મુજબ અમરેલી જિલ્લા પંચાયતની કુલ બેઠકો ૩૪ છે. જે પૈકી અનુસૂચિત જાતની સ્ત્રી ૧, સામાન્ય ૨, અનુસૂચિત આદિજાતીની સ્ત્રી ૧, સામાન્ય ૨, અનુસૂચિત આદિજાતિ સ્ત્રી માટે ૧, સામાન્ય ૧, અનુસૂચિત આદિજાતિ સ્ત્રી માટે ૦, અને બિન અનામત સામાન્ય ૧૧ બેઠકોનો સમાવેશ થાય છે.

આ આદેશ મુજબ અમરેલી જિલ્લાની ધારી તાલુકા પંચાયતની કુલ ૧૬ બેઠકો પૈકી અનુસૂચિત જાત સ્ત્રી માટે ૧, સામાન્ય ૧, અનુસૂચિત આદિજાતિ સ્ત્રી માટે ૦, સામાન્ય ૧, સામાન્ય ૩ અને સામાન્ય સ્ત્રી ૭ અને બિન અનામત સામાન્ય ૬ બેઠકોનો સમાવેશ થાય છે. આ આદેશની વિગતવાર માહિતી સંબંધિત કચેરીઓના નોટીસ બોર્ડ પર જોવા મળી શકશે.

પંચાયતના મતદાર મંડળોની (અનામત બેઠકો સહિતની સંખ્યા) નક્કી કરવામાં આવી છે. આ આખરી આદેશ મુજબ અમરેલી જિલ્લા પંચાયતની કુલ બેઠકો ૩૪ છે. જે પૈકી અનુસૂચિત જાતની સ્ત્રી ૧, સામાન્ય ૨, અનુસૂચિત આદિજાતીની સ્ત્રી ૧, સામાન્ય ૨, અનુસૂચિત આદિજાતિ સ્ત્રી માટે ૧, સામાન્ય ૧, અનુસૂચિત આદિજાતિ સ્ત્રી માટે ૦, અને બિન અનામત સામાન્ય ૧૧ બેઠકોનો સમાવેશ થાય છે.

આ આદેશ મુજબ અમરેલી જિલ્લાની ધારી તાલુકા પંચાયતની કુલ ૧૬ બેઠકો પૈકી અનુસૂચિત જાત સ્ત્રી માટે ૧, સામાન્ય ૧, અનુસૂચિત આદિજાતિ સ્ત્રી માટે ૦, સામાન્ય ૧, સામાન્ય ૩ અને સામાન્ય સ્ત્રી ૭ અને બિન અનામત સામાન્ય ૬ બેઠકોનો સમાવેશ થાય છે. આ આદેશની વિગતવાર માહિતી સંબંધિત કચેરીઓના નોટીસ બોર્ડ પર જોવા મળી શકશે.

લાઠી પોલીસે ગુમ થયેલ ૨૬,૯૯૯ની મિલકત પરત કરી "તેરા તુજકો અર્પણ" કાર્યક્રમ હેઠળ અરજદારોને મોબાઈલ મળ્યા

લાઠી:લાઠી પોલીસે "તેરા તુજકો અર્પણ" કાર્યક્રમ હેઠળ ગુમ થયેલા બે મોબાઈલ ફોન શોધી કાઢી તેના મૂળ માલિકોને પરત કર્યા છે. આ ગુમ થયેલી મિલકતની કુલ કિંમત ૨૬,૯૯૯/- છે.

પોલીસ ઈન્સ્પેક્ટર એસ.એમ. સોનીના માર્ગદર્શન હેઠળ, ગોહિલ પ્રવૃત્તિભાઈ પરશોતમભાઈ અને મેર જીનેશભાઈ ભીમજીભાઈ, બંને જાનબાઈ અરજદારોએ લાઠી પોલીસ સ્ટેશનનો સંપર્ક કરતા, પોલીસે ગુમ થયેલા મોબાઈલ ફોનના નંબરના આધારે ટેકનિકલ સોર્સનો ઉપયોગ કરીને લાઠી પોલીસ સ્ટેશન "વિસ્તારમાંથી આ મિલકત શોધી કાઢી. શોધી કાઢવામાં આવેલા મોબાઈલ ફોનમાં એક REDMI નોટ ૭ (કિંમત ૧૪,૯૯૯) અને એક VIVO Y20 (કિંમત ૧૨,૦૦૦) નો સમાવેશ થાય છે. આ સમગ્ર કામગીરી લાઠી પોલીસ સ્ટેશનના પોલીસ ઈન્સ્પેક્ટર એસ.એમ. સોની અને તેમની ટીમ દ્વારા સફળતાપૂર્વક પાર પાડવામાં આવી હતી, જેનાથી "તેરા તુજકો અર્પણ" કાર્યક્રમ સાર્થક થયો.



આધારે ટેકનિકલ સોર્સનો ઉપયોગ કરીને લાઠી પોલીસ સ્ટેશન "વિસ્તારમાંથી આ મિલકત શોધી કાઢી. શોધી કાઢવામાં આવેલા મોબાઈલ ફોનમાં એક REDMI નોટ ૭ (કિંમત ૧૪,૯૯૯) અને એક VIVO Y20 (કિંમત ૧૨,૦૦૦) નો સમાવેશ થાય છે. આ સમગ્ર કામગીરી લાઠી પોલીસ સ્ટેશનના પોલીસ ઈન્સ્પેક્ટર એસ.એમ. સોની અને તેમની ટીમ દ્વારા સફળતાપૂર્વક પાર પાડવામાં આવી હતી, જેનાથી "તેરા તુજકો અર્પણ" કાર્યક્રમ સાર્થક થયો.

અમરેલી જિલ્લામાં ફાયર સેફ્ટી, ૧૦૮ ઈમરજન્સી સેવા તથા પ્રાથમિક સારવાર અંગે વ્યાપક જાગૃતિ કાર્યક્રમો યોજાયા

અમરેલી: રાજ્ય સરકારના માર્ગદર્શન હેઠળ શાળા સલામતી સપ્તાહ-૨૦૨૬ની ઉજવણી અંતર્ગત અમરેલી જિલ્લામાં વિવિધ શાળાઓમાં વિદ્યાર્થીઓ તથા શિક્ષક સ્ટાફ માટે સલામતી જાગૃતિ કાર્યક્રમોનું આયોજન કરવામાં આવ્યું હતું. આ કાર્યક્રમોનો મુખ્ય હેતુ વિદ્યાર્થીઓમાં આપત્તિ સમયે યોગ્ય પ્રતિસાદ આપવાની સમજ વિકસાવવાનો તથા સલામતી પ્રત્યે સજાગતા વધારવાનો રહ્યો હતો.

શાળા સલામતી સપ્તાહ અંતર્ગત ફાયર એન્ડ ઈમરજન્સી સર્વિસીસ, અમરેલી વિભાગ દ્વારા તા. ૩૦-૦૧-૨૦૨૬ના રોજ બગસરા ખાતે આવેલી શાળા નંબર-૩ માં ફાયર સેફ્ટી અવરનેસ કાર્યક્રમ યોજાયો હતો. આ કાર્યક્રમમાં વિભાગના કર્મચારીઓશ્રી, ગઢવી હરિકૃષ્ણ, શ્રીબાંભણીયા હિમતકુમાર તથા શ્રીઈસોટીયા જયદીપભાઈ દ્વારા વિદ્યાર્થીઓ તેમજ શિક્ષક સ્ટાફને બેઝિક ફાયર અવરનેસ અંગે માર્ગદર્શન આપવામાં આવ્યું હતું. આગના પ્રકારો, આગ લાગવાની જુદી જુદી પરિસ્થિતિઓમાં અલગ અલગ અગ્નિશામક સાધનોના



ઉપયોગ અંગે માહિતી આપી વિદ્યાર્થીઓની હાજરીમાં લાઈવ ડેમોસ્ટ્રેશન પણ કરાવવામાં આવ્યું હતું.

તે ઉપરાંત, તા. ૨૯-૦૧-૨૦૨૬ના રોજ શાળા સલામતી સપ્તાહ-૨૦૨૬ અંતર્ગત સાવરકુંડલા તાલુકાની પ્રાથમિક શાળા નંબર-૩ ખાતે ઈન્ડિયન રેડ ક્રોસ સોસાયટી, સાવરકુંડલા તાલુકા બ્રાન્ચના પ્રતિનિધિ શ્રી મેહુલભાઈ વ્યાસ દ્વારા વિદ્યાર્થીઓ તથા શિક્ષક સ્ટાફને પ્રાથમિક સારવાર (ફિર્જિ છેજ) અંગે થિયરીકલ તેમજ પ્રેક્ટિકલ તાલીમ આપવામાં આવી હતી. તાલીમ દરમિયાન ઈજા, રક્તસ્રાવ, બેભાન થવાની સ્થિતિ તેમજ અચાનક બિમારી જેવી પરિસ્થિતિઓમાં કેવી રીતે તાત્કાલિક અને યોગ્ય પ્રાથમિક સારવાર આપવી તેની વ્યવહાર માહિતી આપવામાં આવી હતી.

આ ઉપરાંત, તા. ૨૭-૦૧-૨૦૨૬ના રોજ શાળા સલામતી સપ્તાહ-૨૦૨૬ અંતર્ગત અમરેલી જિલ્લાના સાવરકુંડલા તાલુકાની શ્રી આદરંગ પ્રાથમિક શાળા ખાતે ૧૦૮ ઈમરજન્સી સેવા અંગે જાગૃતિ કાર્યક્રમ યોજાયો હતો. આ કાર્યક્રમમાં સો જેટલા વિદ્યાર્થીઓ તેમજ શિક્ષક સ્ટાફને ૧૦૮ ઈમરજન્સી સેવા કેવી રીતે કાર્ય કરે છે, ઈમરજન્સી સમયે તેની ભૂમિકા તથા સેવામાં ઉપયોગમાં લેવાતા અધિકાર ઉપકરણો અંગે માહિતી આપવામાં આવી હતી અને ઉમેરોસ્ટેશનનું આયોજન કરવામાં આવ્યું હતું. આ પ્રકારના કાર્યક્રમો થકી વિદ્યાર્થીઓમાં આપત્તિ સમયે ભય વિના યોગ્ય નિર્ણય લેવાની ક્ષમતા વિકસે, આત્મવિશ્વાસ વધે તથા શાળા સ્તરે સલામતી સંસ્કૃતિ મજબૂત બને તેવો ઉદ્દેશ વિભાગો દ્વારા વ્યક્ત કરવામાં આવ્યો હતો.